

# मेजर मिनरल्स की नीलामी में राजस्थान ने रिकॉर्ड बनाया

## भजनलाल सरकार ने 86 मेजर मिनरल ब्लॉक्स नीलाम किये, वहीं मध्यप्रदेश ने 75, उड़ीसा ने 48 व कर्नाटक ने केवल 45 ब्लॉक्स की नीलामी की

जयपुर, 3 नवंबर। मुख्य मंत्री एवं खान मंत्री भजन लाल शर्मा के नेतृत्व में राजस्थान ने मेजर मिनरल ब्लॉक्स की नीलामी में समूचे देश में नया कीर्तिमान स्थापित किया है। राजस्थान के माइन्स एवं भूविज्ञान विभाग ने इस वित्तीय वर्ष में अक्टूबर माह तक भारत सरकार के ई पोर्टल के माध्यम से 32 मेजर मिनरल ब्लॉकों का सफल ऑक्शन कर नया रेकार्ड बना लिया है।

प्रमुख शासन सचिव माइन्स एवं पेट्रोलियम टी. रविकान्त ने बताया कि मुख्यमंत्री भजन लाल शर्मा की जहां, अवैध खनन पर ज़ीरो टॉलरेंस की नीति रही है, वहीं, वैध खनन को बढ़ावा देने के लिए योजनाबद्ध तरीके से मेजर मिनरल ब्लॉक्स तैयार कर पारदर्शी तरीके से भारत सरकार के ई पोर्टल के माध्यम से ई-नीलामी पर जोर रहा है। मुख्यमंत्री के नेतृत्व में राजस्थान में पहली बार दो सोने की खानों में से एक की माइनिंग लीज व एक के कंपोजिट लाइसेंस के लिए नीलामी हुई है।

प्रमुख शासन सचिव टी. रविकान्त ने बताया कि नए प्रावधानों के बाद देश भर में अब तक 419 मेजर मिनरल ब्लॉकों की नीलामी हुई है। जिसमें से राजस्थान में सर्वाधिक 86 मेजर मिनरल ब्लॉकों की नीलामी हुई है वहीं मध्यप्रदेश में 75, उड़ीसा में 48, कर्नाटक में 45 और महाराष्ट्र में 40 मेजर मिनरल ब्लॉकों की नीलामी हुई है। केन्द्र सरकार के पहलीबार स्वयं के स्तर से भी क्रिटिकल मिनरल ब्लॉकों की नीलामी शुरू की

■ राजस्थान ने सबसे अधिक ब्लॉक्स नीलामी के साथ-साथ ही अवैध खनन पर ज़ीरो टॉलरेंस की नीति अपनाई है। इसका माइनिंग सैक्टर में बहुत अच्छा प्रभाव पड़ा है।

है और 14 ब्लॉकों की नीलामी की है। राजस्थान सहित देश के खनिज उत्पादक प्रमुख प्रदेशों में मेजर मिनरल ब्लॉकों की नीलामी जारी है।

रविकान्त ने बताया उन्होंने बताया कि राजस्थान सहित 12 प्रदेशों व केन्द्र सरकार द्वारा मेजर मिनरल ब्लॉक्स की तैयारी व ऑक्शन की नियमित समीक्षा की जाती है। नई सरकार बनते ही मुख्यमंत्री भजन लाल शर्मा, जो स्वयं खान मंत्री भी हैं, ने अवैध खनन पर अंकुश लगाने के लिए अभियान चलाने के निर्देश के साथ ही अधिक से अधिक ब्लॉक तैयार कर नीलामी पर जोर दिया ताकि वैध खनन को बढ़ावा दिया जा सके। इसी क्रम में राजस्थान में मेजर मिनरल ब्लॉक्स की नीलामी का रोडमैप तैयार कर नीलामी की जा रही है।

टी. रविकान्त ने बताया कि राज्य में इस वित्तीय वर्ष में 32 मेजर मिनरल ब्लॉकों की नीलामी हो चुकी है, जिसमें से लाइसेंस के 22 ब्लॉकों व गोल्ड के एक ब्लॉक की माइनिंग लीज के लिए नीलामी हुई है,

वहीं आयरन ओर के 5 ब्लॉकों की कंपोजिट लाइसेंस व गोल्ड के एक ब्लॉक और बेसमेटल व एमोसिपेटेड मिनरल्स के 3 ब्लॉकों की कंपोजिट लाइसेंस के लिए नीलामी हो चुकी है।

उन्होंने बताया कि प्रदेश में अवैध खनन को रोकने और मिनरल एक्सप्लोरेशन के योजनाबद्ध प्रयासों का ही परिणाम है कि अधिक से अधिक ब्लॉक तैयार कर पारदर्शी व्यवस्था के तहत भारत सरकार के ई पोर्टल के माध्यम से नीलामी की जा रही है।

## फर्रुखाबाद में भाजपा नेता ने आत्म हत्या की

फर्रुखाबाद, 03 नवंबर। उत्तर प्रदेश में फर्रुखाबाद जिले के कायमगंज कोतवाली क्षेत्र में, बीमारी से तंग आकर भाजपा कार्यकर्ता और पूर्व

■ पूर्व सभासद, व्यापारी अशोक पालीवाल ने सुसाइड नोट में लिखा कि, उन्होंने लम्बी बीमारी से तंग आकर आत्म हत्या की।

सभासद, व्यापारी अशोक पालीवाल ने रविवार को गोली मारकर आत्महत्या कर ली। (शेष अंतिम पृष्ठ पर)

## भीनमाल में महिला व दो बच्चे जले

भीनमाल, 3 नवंबर। जालोर जिले के भीनमाल शहर में महावीर चौपहे पर स्थित एक मकान के कमरे में रविवार को शॉर्ट सर्किट से भीषण आग लग गई। दिल दहला देने वाली आगजनी की इस घटना में एक महिला के साथ दो बच्चे भी जिंदा जल गए। आशंका जताई जा रही है कि ए.सी. में शॉर्ट सर्किट हो जाने की वजह से यह दुर्घटना हुई है। घटना की सूचना पर दमकल वाहन व पुलिस जांबा भी समय पर मौका स्थल पर पहुंच गया। दमकल कर्मियों ने कड़ी मशक्कत के बाद आग पर काबू पाया।

ए.एस.आई. मोहनलाल ने बताया कि रविवार दोपहर बाद करीब पौने एक बजे ए.सी. में शॉर्ट सर्किट के कारण चेतन कुमार के मकान में आग लग गई। आग में जलने के कारण चेतन कुमार की पत्नी कविता

■ शार्ट सर्किट से ए.सी. में आग लगने से कमरे में सो रहे मां-बच्चों की जलकर मौत हो गई।

■ चेतन कुमार की पत्नी कविता तथा पुत्र ध्रुव व पुत्री गौरवी छत पर बने कमरे में सो रहे थे, बाकी परिवार सिरिही जिले में रिश्तेदारों के यहाँ गया हुआ था।

(35), उसका बेटा ध्रुव ठाकुर (10) और बेटी गौरवी ठाकुर (5) की मौत हो गई है। ए.एस.आई. के अनुसार, महिला का पति, सास और परिवार के बाकी सदस्य सिरिही जिले में अपने रिश्तेदारों से मिलने गए हुए थे। ये तीनों मकान की छत पर बने कमरे में सो रहे थे, जब आग लगी। कमरे से धुआं निकलता देखकर पड़ोसियों ने घर में जाकर देखा लेकिन कमरे का दरवाजा अंदर से बंद था। पड़ोसियों की सूचना पर पुलिस मौके पर पहुंची और कमरे का दरवाजा तोड़कर अंदर घुसी, लेकिन अंदर सब कुछ जल चुका था। महिला और उसके बच्चों के जले हुए शव मिले। पुलिस ने तीनों के शव कब्जे में लेकर अस्पताल की मोर्चरी में रखे और पोस्टमार्टम करवा कर परिजनों को सौंप दिये।

# अमित शाह ने झारखंड में भाजपा का घोषणा पत्र जारी किया

## उन्होंने सोरेन को पेपर लीक पर आड़े हाथों लिया और युवाओं के लिए महत्वपूर्ण घोषणायें कीं

रांची, 03 नवंबर। भारतीय जनता पार्टी के पूर्व राष्ट्रीय अध्यक्ष और केंद्रीय गृह मंत्री अमित शाह ने आज यहाँ भाजपा का घोषणा पत्र जारी किया। इस मौके पर शाह ने झारखंड के मुख्यमंत्री हेमंत सोरेन को पर जमकर हमला बोला और युवाओं के लिए कई महत्वपूर्ण घोषणाएँ की। रोजगार और पेपर लीक के मुद्दे पर सरकार को आड़े हाथों लेते हुए उन्होंने कहा कि बेरोजगारी और पेपर लीक से त्रस्त युवा आज भाजपा के साथ अपना भविष्य ढूँढ़ रहे हैं। उन्होंने कहा कि आज हर परीक्षा में पेपर लीक की घटनाएँ हुई हैं। चाहे वो 11वीं जेपीएससी की परीक्षा हो या फिर जेएसएससी सीजीएल की परीक्षा या फिर लैब अस्टिंट की परीक्षा। उन्होंने कहा कि हमारी सरकार आयी तो पेपर लीक माफियाओं को उल्टा लटका के सीधा कर देंगे।

शाह ने कहा, भाजपा ने झारखंड की जनता से वादा किया है कि उनकी सरकार आने के बाद जेएसएससी सीजीएल की परीक्षा को रद्द करेंगे। साथ ही साबु सभों पेपर लीक मामलों की सीबीआई जांच कराएंगे।

भाजपा ने संकल्प पत्र में घोषणा की है कि वे खाली पड़े सभी 2 लाख 87 हजार खाली पदों को भरेंगे। साथ ही 5 लाख स्वरोजगार के अवसर प्रदान करेंगे। पार्टी का यह भी वादा किया है कि 2 साल तक हर युवाओं को प्रति माह 2-2 हजार रुपये

■ भाजपा ने वादा किया कि सरकार बनने पर जे.एस.एस.सी. सीजीएल परीक्षा को रद्द करेगी तथा सभी पेपर लीक मामलों की सी.बी.आई. से जाँच कराएगी।

प्रोत्साहन राशि देंगे। भाजपा ने यह भी वादा किया है कि बीएड, नर्सिंग और अन्य युवाकर्मों की सरकारी संस्थानों में मुफ्त शिक्षा मिलेगी। साथ ही साथ निजी संस्थानों में ट्यशन फीस माफ होगी।

फूलो ज्ञानो पदो बीटिया योजना के तहत गरीब और पिछड़े वर्ग की बेटियों को केजी से पीजी तक की मुफ्त शिक्षा देंगे।

उन्होंने कहा कि, झारखंड को कौशल विकास के हब के रूप में विकसित करेंगे। इसके तहत 5 लाख युवाओं को ट्रेनिंग और 1 लाख की वित्तीय सहायता प्रदान करेंगे। सभी सरकारी नौकरियों और शैक्षणिक संस्थानों में आरक्षण व्यवस्था यथावत् रखेंगे। पार्टी का यह भी वादा किया है कि 27 फीसदी आरक्षण बरकरार रहेगा।

# दिल्ली में आयोजित होगा पहला एशियाई बौद्ध सम्मेलन

## विभिन्न बौद्ध परंपराओं के विशेषज्ञ एवं विद्वान धर्म पर संवाद को बढ़ावा देने के लिए एक मंच पर एकत्रित होंगे

-राष्ट्रदूत दिल्ली ब्यूरो-

नई दिल्ली, 03 नवंबर। राष्ट्रीय राजधानी में पांच और छह नवंबर को पहला एशियाई बौद्ध शिखर सम्मेलन का आयोजन किया जाएगा। सम्मेलन का आयोजन भारत सरकार के संस्कृति मंत्रालय, अंतरराष्ट्रीय बौद्ध परिसंघ के सहयोग से किया जा रहा है। इस शिखर सम्मेलन का विषय, एशिया को सुदृढ़ बनाने में बौद्ध धर्म की भूमिका है। राष्ट्रपति द्रौपदी मुर्मू इस कार्यक्रम में मुख्य अतिथि के रूप में शामिल होंगी। संस्कृति मंत्रालय की ओर से जारी विज्ञापन के अनुसार, शिखर सम्मेलन के माध्यम से पूरे एशिया के विभिन्न बौद्ध परंपराओं के संघ नेताओं, विद्वानों, विशेषज्ञों और चिकित्सकों को एक साथ लाया जाएगा, ताकि संवाद को बढ़ावा दिया जा सके, समझ को बढ़ावा दिया

■ सम्मेलन में, भारत एक धम्म सेतु (पुल) विषय पर विशेष प्रदर्शनी आयोजित होगी।

जा सके और बौद्ध समुदाय के सामने आने वाली समकालीन चुनौतियों का समाधान किया जा सके। गौरतलब है कि, बौद्ध धर्म भारत और पूरे एशिया के आध्यात्मिक एवं सांस्कृतिक इतिहास में एक अद्वितीय स्थान रखता है।

इस दौरान एशिया को जोड़ने वाले धम्म सेतु (पुल) के रूप में भारत विषय पर एक विशेष प्रदर्शनी का आयोजन किया जाएगा। यह शिखर सम्मेलन पूरे (शेष अंतिम पृष्ठ पर)

## अब्दुल रहीम रादर जम्मू-कश्मीर विधानसभा के स्पीकर होंगे

श्रीनगर, 03 नवंबर। जम्मू-कश्मीर विधानसभा का पहला सत्र सोमवार से शुरू होगा। रविवार को मुख्यमंत्री उमर अब्दुल्ला ने विधायक दल की बैठक बुलाई। मीटिंग में कांग्रेस, सी.पी.आई. (एम.), आम आदमी पार्टी और निर्दलीय विधायक पहुंचे।

10 साल बाद हुए विधानसभा चुनाव के बाद नई सरकार में नेशनल कॉन्फ्रेंस के वरिष्ठ विधायक अब्दुल रहीम रादर स्पीकर होंगे। रादर सातवीं बार विधायक बने हैं और केंद्र शासित प्रदेश की पहली विधानसभा में सबसे उम्रदराज विधायक हैं।

स्पीकर का चुनाव सोमवार सुबह 10:30 बजे से पहले होगा। इसके बाद उपराज्यपाल का अभिभाषण होगा। बैठक में अब्दुल्ला सरकार की आगामी रणनीति और योजनाओं के बारे में भी चर्चा हो सकती है। बैठक में नेशनल कॉन्फ्रेंस के सभी विधायकों को भी बुलाया गया है।

अब्दुल्ला सरकार डिप्टी स्पीकर का पद भाजपा को दे सकती है। हालांकि, अब तक सरकार की ओर से भाजपा को इससे जुड़ी कोई जानकारी नहीं दी गई है। आज होने वाली बैठक में इस पर भी फैसला हो सकता है।

# बीकानेर में डेंगू मरीजों की संख्या सौ पहुंची

बीकानेर, 3 नवंबर। डेंगू ने इस बार दो साल का रिकॉर्ड तोड़ा है। पी.बी.एम. हॉस्पिटल के मेडिसिन विभाग में 11 महीने में ही एक हजार पॉजिटिव केस रिपोर्ट हुए हैं। एम.सी.एच. वॉर्ड में 50 बेंड दिवाली पर भी फूल रहे।

पी.बी.एम. के मेडिसिन वॉर्ड के आउटडोर में औसत 800 से एक हजार रोगी वायरल बुखार से पीड़ित होकर आ रहे हैं। हालांकि, दिवाली की छुट्टी होने के

■ वर्ष 2022 में 783 डेंगू के मरीज आये थे।

■ बीकानेर के पी.बी.एम. अस्पताल में रोज एक हजार वायरल पीड़ित मरीज आ रहे हैं। इनमें से 20-30 मरीज डेंगू पॉजिटिव आ रहे हैं।

कारण आउटडोर का समय सुबह 11 बजे तक ही के कारण मरीजों की संख्या आम दिनों की अपेक्षा कम रही। जानकारी के अनुसार, अधिकांश मरीज श्रोमोलाइटोपेनिया वायरल के आ रहे हैं। ऐसे 60-70 मरीज रोज भर्ती हो रहे हैं, जिनमें से 20-30 के डेंगू पॉजिटिव रिपोर्ट आ रही है। मेडिसिन विभाग के एच.ओ.डी. डॉ. सुंदर कुमार वर्मा का कहना है कि सभी मरीजों का उपचार डेंगू मानकर ही किया जा रहा है। गंभीर हालत वालों को भर्ती किया जा रहा है। डेंगू के

कारण हार्ट में प्रॉबलम, बार-बार बेहोश होने वाले केस भी इस बार आ रहे हैं।

मानसून में बारिश अच्छी होने के कारण शहर और गांवों में जगह-जगह पानी भरा है जिसमें डेंगू के मच्छर पनप गए हैं। हालांकि चिकित्सा एवं स्वास्थ्य विभाग ने एंटी लार्वा अभियान चला रखा है, लेकिन उसके बाद भी डेंगू के रोगी पिछले सालों की तुलना में इस साल सबसे ज्यादा रिपोर्ट हुए हैं। वर्ष 2022

में पूरे साल में 783 और 2023 में 337 डेंगू के रोगी रिपोर्ट हुए थे, जबकि इस साल अब तक यह आंकड़ा एक हजार तक पहुंच गया है। हालात ये हैं कि हर दूसरे में लोग बुखार से पीड़ित हैं। घर में किसी एक सदस्य के डेंगू पॉजिटिव आने पर धीरे-धीरे सभी उसकी जकड़ में आ रहे हैं। क्योंकि डेंगू का मच्छर स्वस्थ व्यक्ति को काटने के बाद यदि वहीं पर दूसरे स्वस्थ व्यक्ति को काट लेता है तो वो व्यक्ति भी डेंगू पीड़ित हो सकता है।

## राहुल गांधी बहन प्रियंका के लिए चुनाव प्रचार करने वायनाड पहुंचे

वायनाड, 03 नवंबर। राहुल गांधी आज वायनाड लोकसभा उपचुनाव के लिए बहन प्रियंका गांधी के लिए चुनाव प्रचार करने पहुंचे। राहुल ने कहा कि, मैं पहली बार अपनी बहन के लिए प्रचार करने आया हूँ, अब तक वहीं मेरे लिए प्रचार करती थीं। मैं जब वहाँ सांसद रहा तो आपको

■ राहुल गांधी ने कहा, प्रियंका आपकी बहन, बेटी और मां तीनों भूमिकाएं निभाएंगी।

बहन, बेटी या मां नहीं बन सका। लेकिन अब मेरी बहन ये तीनों भूमिकाएं निभाएंगी।

प्रियंका ने मोदी सरकार पर निशाना साधते हुए कहा, मोदी जी का मकसद आपको बेहतर जीवन देना, नई नौकरियाँ, बेहतर स्वास्थ्य या शिक्षा देना नहीं है। वे बस किसी भी तरह से सत्ता में बने रहना चाहते हैं। लोकसभा चुनाव में राहुल गांधी ने वायनाड और यूपी की रायबरेली लोकसभा सीट से जीत हासिल की थी। उन्होंने गांधी परिवार की पारंपरिक रायबरेली सीट को चुना था।

# शिमला में शाही महात्मा गैंग के आठ तस्कर गिरफ्तार

## हिमाचल प्रदेश में नशीले पदार्थों की तस्करी में यह गैंग सबसे अधिक सक्रिय है

शिमला, 3 नवंबर। हिमाचल प्रदेश में नशीले पदार्थों के कारोबार को अंजाम देने वाले, अपर शिमला के सबसे बड़े शाही महात्मा गिरोह के आठ तस्करों को पुलिस ने गिरफ्तार किया है। खास बात यह है कि इस गिरोह में स्थानीय युवकों के अलावा अंतरराज्यीय ड्रग पैडलर भी शामिल हैं। ज्यदातर तस्कर रोहडू के रहने वाले हैं। गिरफ्तार किए गए इन तस्करों में अलतास मकरानी (21) निवासी बिजोनर उत्तर प्रदेश, नवदीप नेगी (39) निवासी रोहडू, संदीप शर्मा (29) निवासी रोहडू, खुशी राम ठाकुर (28) निवासी रोहडू, सोमेश्वर (32) निवासी रोहडू, हनीश राटा (25) निवासी कोटखाई और पुरुष्कृत वर्मा (33) निवासी रोहडू शामिल हैं।

शिमला के पुलिस अधीक्षक संजीव गांधी ने कहा कि इस वर्ष अब

■ इस गैंग के अधिकांश तस्कर रोहडू के रहने वाले हैं।

तक 210 मामलों में 462 ड्रग तस्करों को गिरफ्तार किया जा चुका है।

गौरतलब है कि, इस गिरोह का खुलासा तब हुआ था जब कोटखाई पुलिस ने पिछले माह जम्मू-कश्मीर के रहने वाले एक तस्कर से 468 ग्राम चिट्टा पकड़ा था। इस तस्कर ने शाही महात्मा गैंग की पोल खोली थी। इसके बाद पुलिस ने गिरोह के सदस्यों को पकड़ने का जाल बिछाया और अब तक 26 सदस्यों को गिरफ्तार किया जा चुका है। यह गिरोह पिछले कई सालों से सक्रिय था और वॉट्सएप के जरिये नशीले पदार्थों की तस्करी को अंजाम दे रहा था।

## केदारनाथ के पट शीतकाल के लिए बंद

श्री केदारनाथ धाम, 03 नवंबर। विश्व प्रसिद्ध ग्यारहवें ज्योतिर्लिंग श्री केदारनाथ धाम के कपाट रविवार को पैया दूज के पावन पर्व पर प्रातः साढ़े आठ बजे शीतकाल के लिए बंद हो गए।

ऊं नमः शिवाय, जय बाबा केदार के जय घोष तथा भारतीय सेना के बैंड की भक्तिमय धुनों के बीच वैदिक विधि-विधान और धार्मिक परंपराओं के साथ कपाट बंद किए गए। श्री बदरीनाथ-केदारनाथ मंदिर समिति (बीकेटीसी) अध्यक्ष अजेंद्र अजय समेत 15 हजार से अधिक श्रद्धालु कपाट बंद होने के साक्षी बने। मंदिर को दीपावली के दिन से ही भव्य रूप से फूलों से सजाया गया था। अजेंद्र अजय की उपस्थिति में रविवार प्रातः पांच बजे कपाट बंद करने की प्रक्रिया शुरू हुई। बीकेटीसी के आचार्य, वेदपाठियों, औचित्य नहीं हो सकता। मुख्यमंत्री ने कहा, सुरक्षा तंत्र को जल्द से जल्द हमलों को रोकने के लिए हर संभव प्रयास करना चाहिए ताकि लोग बिना किसी डर के अपना जीवन जी सकें। जम्मू-कश्मीर प्रदेश कांग्रेस कमेटी के प्रमुख, तारिक करार ने ग्रेनेड हमले की निंदा करते हुए कहा कि जम्मू-कश्मीर पुलिस को ऐसे क्रूर और अमानवीय हमलों को रोकने के लिए प्रभावी कदम उठाने चाहिए। पीपुल्स कॉन्फ्रेंस के अध्यक्ष एवं हंदवाड़ा के विधायक सज्जाद लोन ने कहा कि हिंसा का यह कृत्य, जिसका उद्देश्य डर पैदा करना और नुकसान पहुंचाना है, प्रत्येक नागरिक के लिए सुरक्षित और शांतिपूर्ण भविष्य की दिशा में काम करने के संकल्प को मजबूत करता है। उन्होंने कहा, हम इस तरह के मूर्खतापूर्ण कृत्यों के खिलाफ एकजुट हैं और वायलों के शीघ्र स्वस्थ होने की प्रार्थना करते हैं।

■ वैदिक विधि-विधान के साथ कपाट बंद होने के समय 15 हजार से अधिक श्रद्धालु मौजूद थे।

पुजारीगणों ने भगवान केदारनाथ के स्वयंभू शिवलिंग की समाधि पूजा की। स्वयंभू शिवलिंग को भस्म, स्थानीय पुष्पों, बेल पत्र आदि से समाधि रूप दिया गया। प्रातः 08:30 बजे बाबा केदार की पंचमुखी उदय डोली को मंदिर से बाहर लाया गया इसके बाद श्री केदारनाथ मंदिर के कपाट बंद कर दिए गए। कपाट बंद होने के साथ ही बाबा केदार की पंचमुखी उदय डोली ने अपने पहले पड़ाव, रामपुर के लिए प्रस्थान किया। हजारों श्रद्धालु बाबा की पंचमुखी डोली के साथ पैदल ही रवाना हुए। श्रद्धालुओं के लिए जगह-जगह बंधारे आयोजित किये गये थे। कपाट बंद होने के अवसर पर अजय ने कहा कि इस यात्राकाल (शेष अंतिम पृष्ठ पर)





# ई.डी. के असिस्टेंट डायरेक्टर को धमकी देने व चोरी का आरोपी गिरफ्तार

जुलाई माह में पीड़ित अधिकारी ने अलवर गेट थाने में मुकदमा दर्ज कराया था

अजमेर, (कासं)। प्रवर्तन निदेशालय (ईडी) के असिस्टेंट डायरेक्टर जयकिशन हिंगोरोनी के घर में चोरी करने और जान से मारने की धमकी देने के आरोप में फरार आरोपी आलोक भारद्वाज को गिरफ्तार किया है। जुलाई माह में पीड़ित अधिकारी ने अलवर गेट थाने में मुकदमा दर्ज कराया था।

जानकारी के अनुसार एमडी कॉलोनी नाका मदार निवासी जय किशन हिंगोरोनी ने 28 जुलाई को अलवर गेट में चोरी का मुकदमा दर्ज कराया था। उन्होंने अपने पड़ोसी आलोक भारद्वाज पर आरोप लगाया था कि उसने उनके घर से सीसीटीवी चोरी कर लिया। आरोपी ने दिल्ली से धमकी भरे वीडियो भेजे थे, जिसमें उसने दावा किया था कि एक बटन दबाने से वह हिंगोरोनी के पूरे परिवार को खत्म कर सकता है। हिंगोरोनी वर्तमान में राजकोट (गुजरात) में पोस्टेड हैं और घटना के चलते उनके परिवार को गंभीर खतरे का सामना करना पड़ा है। पुलिस ने आरोपी के खिलाफ मामला दर्ज कर उसकी तलाश शुरू कर दी थी। मुखबिर



पुलिस ने धमकी देने के आरोपी को गिरफ्तार किया।

की सूचना पर पुलिस ने आरोपी को उसके घर के पास गार्डन से गिरफ्तार किया है। राजकोट में तैनात है

हिंगोरोनी—जयकिशन हिंगोरोनी का पुरतैनी मकान अलवर के नाका मदार इलाके में स्थित है। वे राजकोट में तैनात हैं। हिंगोरोनी के पड़ोसी

आलोक पर पहले भी 2020 में उसकी पत्नी के साथ बदसलुकी का मामला दर्ज हुआ था, जो अभी न्यायालय में लंबित है। हिंगोरोनी ने

■ मुखबिर की सूचना पर पुलिस ने आरोपी को उसके घर के पास गार्डन से गिरफ्तार किया

पुलिस को बताया था कि आरोपी ने उन्हें वीडियो कॉल कर जान से मारने की धमकी दी थी। हिंगोरोनी ने इन वीडियो को राजकोट के त्रिलोक वाग थाने में प्रस्तुत कर नए सिरे से मामला दर्ज करवाया था।

थाने के हैड कांस्टेबल रूपसिंह ने बताया कि आरोपी के खिलाफ पहले दर्ज मामलों की जांच पहले से ही चल रही थी। सीसीटीवी फुटेज और अन्य सबूतों के आधार पर पुलिस ने आरोपी की गिरफ्तारी के लिए प्रयास शुरू किए थे, जिसमें सफलता मिली है। पुलिस ने आरोपी को पकड़ने के बाद जांच के दायरे को बढ़ाया है। आरोपी अपने आपको थू-थूबर पत्रकार बताता है। दिल्ली और आस पास के क्षेत्र में सोशल साइट पर वीडियो अपलोड करता है।

# गर्दन में नुकीला पाइप मारकर मजदूर की हत्या की

शव झाड़ियों में छिपाया, पुलिस ने दो आरोपियों को डिटें किया

बीकानेर, (निसं)। रीको के करणी औद्योगिक क्षेत्र में ऊन मिल में काम करने वाले मजदूरों ने साथ बैठकर शराब पी। नशा सिर के चढ़कर बोला तो आपस में झगड़ पड़े। इस दौरान एक युवक के सिर और गर्दन में सीमेंट का नुकीला पाइप मारकर उसकी हत्या कर दी गई और शव झाड़ियों में छिपा दिया। पुलिस ने दो आरोपियों को डिटें किया है जिनसे पूछताछ की जा रही है।

बिहार के छपरा जिले में फिरसा फूलरिया निवासी पप्पू शाह (33) करणी औद्योगिक क्षेत्र में कोठारी वूलन मिल में काम करता था। उसकी फैक्टरी में चौकीदारी का काम करने वाला गोविन्दा, पड़ोस की वूलन में काम करने वाला विपुल और अन्य लोगों ने शुक्रवार को शाम को दो नंबर रोड पर पानी की टंकी परिसर में बैठकर शराब पी और नशे की हालत में आपस में झगड़ पड़े। बात इतनी बढ़ गई कि युवकों ने वहां पड़े सीमेंट के नुकीले पाइप से पप्पू शाह

■ शराब पीने के बाद नशे की हालत में झगड़ पड़े थे

के सिर, गर्दन व शरीर के अन्य हिस्सों में बार किया जिससे उसकी मौके पर ही मौत हो गई। वारदात के बाद आरोपी मौके से फरार हो गए। मुक्ताप्रसाद नगर पुलिस थाना एसएचओ धीरेन्द्रसिंह शेखावत ने बताया कि शनिवार को सुबह पानी की टंकी परिसर में झाड़ियों में शव देखकर लोग इकट्ठा हो गए। इतला मिलने पर पुलिस मौके पर पहुंची और शव को पीबीएम अस्पताल के मुद्दाघर में रखवाया। हत्यारों की खोजबीन शुरू की गई और शक होने पर गोविन्दा और विपुल को डिटें कर लिया। उनसे पूछताछ की जा रही है। आपस में झगड़ा क्यों हुआ, पुलिस को अभी इसका पता नहीं चल पाया है। पप्पू शाह के भाई मिथलेश शाह ने रिपोर्ट दी है जिस पर हत्या का मुकदमा दर्ज किया गया है।

सुबह पानी की टंकी परिसर में झाड़ियों में पप्पू शाह का शव पड़ा होने पर भीड़ जमा हो गई। मृतक के परिजन भी मौके पर पहुंचे और पहचान की। फैक्टरी मालिक को बताया गया और इतला मिलने पर पुलिस मौके पर पहुंची। पुलिस ने सीसीटीवी फुटेज खंगाले। शाम पांच बजे के आसपास फैक्टरी के सीसीटीवी में पप्पू शाह अपनी मां और भाभी के साथ नजर आया।

इस दौरान चौकीदार गोविन्दा भी वहां आता दिखा जो पप्पू शाह को अपने साथ ले गया। रात को गोविन्दा और एक अन्य शख्स फैक्टरी में आते दिखे। लेकिन, पप्पू शाह उनके साथ नहीं था। पुलिस ने गोविन्दा से पूछताछ की तो पहले उसने गुमराह करने का प्रयास किया। बाद में हत्या की वारदात का खुलासा कर दिया और विपुल के बारे में पुलिस को जानकारी मिल गई। पुलिस ने विपुल को भी डिटें कर लिया।

# नौ लाख रूपये के जाली नोट व बाइक जप्त

पुलिस ने मामले में एक आरोपी को गिरफ्तार किया

युवकों ने एक-दूसरे पर पटाखे फेंके

सरवाड़, (निसं.)। शहर में घास भैरू की सवारी घूमघाम के साथ निकली। वहीं घास भैरू की सवारी के दौरान शनिवार की रात्रि को जलते हुए पटाखों के बीच घास भैरू की सवारी निकालकर नगर परिक्रमा करवाई जा रही थी। शहर में शनिवार की रात्रि के समय निर्धारित समय पर शहर के माली मोहल्ले से घास भैरू की सवारी शुरू हुई वहीं घास भैरू की नगर परिक्रमा के दौरान मौके पर मौजूद युवकों द्वारा एक-दूसरे पर जलते हुए पटाखे फेंके गए। यही परिक्रमा ट्रेक्टर के द्वारा घास भैरू की सवारी निकाली गई। वहीं युवकों ने ट्रेक्टर पर भी जलते हुए पटाखे फेंके।

बालोतरा, (निसं)। डीएसटी बालोतरा व जसोल पुलिस ने रविवार को करीब नौ लाख रूपये के जाली नोट व मोटरसाइकिल जप्त कर एक आरोपी को गिरफ्तार किया।

बालोतरा पुलिस अधीक्षक कुन्दन कंवरीया ने बताया कि जिले में अवैध गतिविधियों की रोकथाम एवं अपराधियों के विरुद्ध प्रभावी कानूनी कार्यवाही हेतु चलाए जा रहे विशेष अभियान के तहत जारी दिशा निर्देशानुसार गोपालसिंह भाटी आरपीएस, अतिरिक्त पुलिस अधीक्षक बालोतरा एवं अनिल

पुरोहित आरपीएस, वृत्ताधिकारी बालोतरा के सुपरविजन में जिला स्पेशल टीम बालोतरा व चन्द्रसिंह उनि, थानाधिकारी जसोल के नेतृत्व में गठित अलग-अलग पुलिस टीमों द्वारा जाली नोटों के विरुद्ध प्रभावी कार्यवाही करते हुए मुल्जिम भरत कुमार के कब्जे से करीब 9 लाख रूपये के जाली नोट बरामद कर भरत कुमार को गिरफ्तार किया।

डीएसटी बालोतरा को सूचना मिली कि भरत कुमार पुत्र हरचंद्रमाली निवासी मालीया का वास बोरवास तिलवाडा हाल गांधीपुरा बालोतरा के

कब्जा में भारी मात्रा में जाली नोट बरामद हो सकते हैं। भरत कुमार जाली नोटों को असली में उपयोग में ले रहा है। सूचना पर चन्द्रसिंह उनि, थानाधिकारी जसोल मय जिला स्पेशल टीम बालोतरा द्वारा नाकाबंदी की गई। दौरान नाकाबंदी भरत कुमार पुत्र हरचंद्रमाली को दस्तयाब कर तलाशी ली गई तो भरत कुमार के पास 500-500 रूपये कुल 1795 नोट (8,97,500 रूपये) पाये गए। घटना में प्रयुक्त मोटरसाइकिल को जप्त कर आरोपी भरत कुमार से जाली नोट लाने व उपयोग में लेने के संबंध पूछताछ की जा रही है।

# खेत पर रोटावेटर मशीन में फंसने से युवक के टुकड़े-टुकड़े हुये

मशीन को खोलकर शरीर के टुकड़े निकाले और प्लास्टिक तिरपाल में लपेटकर शव को अस्पताल पहुंचाया

राजसमंद, (निसं)। जिले के केलवा थाना क्षेत्र में जेतपुर गांव में एक खेत पर एक दिल दहला देने वाली घटना हुई। खेत की जुताई के वक्त रोटावेटर मशीन में उलझने से ट्रेक्टर व मशीन चालक की दर्दनाक मौत हो गई। मशीन में फंसने से उसके शरीर के कई टुकड़े हो गए। बाद में मशीन को खोलकर शरीर के टुकड़े निकाले और प्लास्टिक तिरपाल में लपेटकर क्षत विक्षत शव को अस्पताल पहुंचाया। घटना स्थल पर पहुंचे लोग भी हालात देखकर स्तब्ध रह गए। कमजोर दिल वाले लोग तो नजदीक भी नहीं जा पाए। शव का

■ मशीन में फंसी घास को निकालने के दौरान हादसा हुआ, घटना के बाद पूरे गांव में शोक की लहर

केलवा अस्पताल में पोस्टमार्टम कर परिजनों को सुपुर्द किया गया। केलवा थाना प्रभारी ओम सिंह चुंडावत ने बताया कि जेतपुरा पंचायत के सैनवास निवासी नारायण गुर्जर (33) पुत्र छगनलाल उर्फ छगू गुर्जर ट्रेक्टर चालक है, जो डिंगरोल निवासी दिनेश पुत्र किशनलाल गुर्जर का ट्रेक्टर व रोटावेटर चलाता है। जेतपुरा गांव में कितेला तालाब के पास मांगीलाल गुर्जर के खेत पर जुताई के लिए ट्रेक्टर

गुर्जर मशीन में बुरी तरह से फंस चुका था। सूचना पर केलवा थाने से हैड कांस्टेबल विनोद मय जाबने के घटना स्थल पर पहुंचे। मशीन को खोलकर शव के टुकड़ों को एकत्रित कर तिरपाल में लपेटकर केलवा के सामुदायिक स्वास्थ्य केंद्र के मोर्चरी में रखवाया। अब प्रकरण की जांच सहायक उप निरीक्षक रूपसिंह द्वारा की जा रही है। रोटावेटर मशीन के अंदर लगी ब्लेड (लोहे की पत्ती) में उसके शरीर के टुकड़े-टुकड़े हो गए थे। घटना के बाद पूरे गांव में शोक की लहर फैल गई।

मय रोटावेटर मशीन लेकर नारायण गुर्जर पहुंचा था। खेत की हकई की जा रही थी, तभी मशीन में घास फंस गई, जिसे निकालने के लिए नारायण गुर्जर ट्रेक्टर से नीचे उतरा और मशीन के पास गया, तभी मशीन चालू होने से वह मशीन में घुस गया। हादसे के वक्त मौके पर खेत मालिक मांगीलाल गुर्जर का पुत्र गणेश व किशनसिंह पास में ही मौजूद थे, जो दौड़कर पहुंचे, मगर तब तक नारायण

# हादसे में ट्रेक्टर चालक की दर्दनाक मौत

राजसमंद, (निसं)। खड़े चालू ट्रेक्टर को बंद करने के लिए नीचे से हाथ ऊपर किया, तो चाबी तो नहीं निकली और गिर चलने से चल पड़े ट्रेक्टर के टायर तले लालक कुचला गया। गंभीर घायल चालक को आरके जिला चिकित्सालय ले जाया गया, जहां से प्राथमिक उपचार के बाद उदयपुर रेफर कर दिया, जहां उपचार के दौरान दम तोड़ दिया। यह हादसा राजसमंद जिले में केलवा थाना क्षेत्र के सार्दूल गांव में हुआ।

■ ट्रेक्टर की चाबी निकालने के प्रयास में गियर लग गया था

■ टायर के निचे दबने से युवक गंभीर घायल हो गया था

साफ-सफाई के लिए नीचे उतरा। ट्रेक्टर की सफाई करने के बाद खड़े चालू ट्रेक्टर को बंद करने के लिए चाबी घुमाने का प्रयास किया, तभी गियर पर हाथ लग गया। इससे चाबी नहीं निकली और ट्रेक्टर चल पड़ा और वह नीचे

खड़ा होने से ट्रेक्टर के बड़े टायर तले कुचला गया। एक हाथ व सिर में गंभीर चोट लग गई। दुर्घटना के बाद उसे तत्काल आरके जिला चिकित्सालय पहुंचाया, जहां प्राथमिक उपचार के बाद उदयपुर रेफर कर दिया गया। उदयपुर के महाराणा भूपाल चिकित्सालय में उपचार के दौरान मुरलीलाल तेली ने दम तोड़ दिया। बाद में केलवा थाने से पुलिस उदयपुर के एमबी चिकित्सालय पहुंची, जहां पोस्टमार्टम के बाद शव परिजनों को सौंप दिया। घटना के बाद सार्दूल गांव में कोहराम मच गया और बड़ी तलाश में परिजन, रिश्तेदार व ग्रामवासी गांव में एकत्रित हो गए।

युवक ने आत्महत्या की

बीकानेर, (निसं)। मोहतासराय में एक व्यक्ति ने अपने घर में फांसी लगाकर आत्महत्या कर ली। उसके पिता ने आरोप लगाया है कि पुत्र को उसकी पत्नी प्रताड़ित करती थी जिससे परेशान होकर उसने आत्महत्या कर ली। मोहतासराय क्षेत्र में नाले के पास रहने वाले फतह अली ने अपने घर में फांसी लगाकर आत्महत्या कर ली थी। उसके पिता हुसैन अली ने आत्महत्या के लिए मजबूर करने का आरोप लगाते हुए फतह की पत्नी के खिलाफ गंगाशहर पुलिस थाने में केस दर्ज कराया है। पुलिस को दी गई रिपोर्ट में बताया गया है कि फतह की पत्नी रोजाना झगड़ा करती थी और मरवाने की धमकी देती थी। इससे परेशान होकर फतह ने आत्महत्या कर ली।

युवक पर चाकू से हमला

बीकानेर, (निसं)। बड़ी जसोलाई क्षेत्र में बाबा रामदेव मंदिर के पास एक ही गली में रहने वाले दो युवक आपसी रंजिश में झगड़ पड़े। इस दौरान एक ने दूसरे पर चाकू से हमला कर दिया जिससे उसके पीठ और गर्दन पर चोटें आई हैं। बड़ी जसोलाई में बाबा रामदेव मंदिर के पास एक ही गली में रहने वाले प्रताप और मुकेश में अनबन चल रही थी। शाम को दोनों आपस में झगड़ पड़े। इस दौरान प्रताप ने चाकू से मुकेश पर वार किए। वारदात के बाद फरार हुए प्रताप को पुलिस ने शांतिभंग में गिरफ्तार किया है। मुकेश के चाचा की किशनलाल मेघवाल की ओर से कोटगेट थाना पुलिस को रिपोर्ट दी गई है।

वहीं जयमलसर में देर रात को जयमलसर बाइपास मार्ग पर पर पशु को बचाने के चक्कर में बोलेरो कैपर गाड़ी अनियंत्रित होकर एक दीवार से जा टकराई। इसमें कैपर में सवार दो जनों की मौत हो गई और एक अन्य घायल हो गया। बोलेरो में जितेंद्र सिंह भाटी, कालू सिंह भाटी और जितेंद्र का पुत्र भैरू सिंह सवार थे। घायलों को ग्रामीण इलाज के लिए हॉस्पिटल ले गए। रास्ते में कालू सिंह ने दम तोड़ दिया। जितेंद्र सिंह ने इलाज के दौरान दम तोड़ा। वहीं जितेंद्र के बेटे भैरू सिंह का पीबीएम हॉस्पिटल में इलाज चल रहा है।

युवक पड़ोस में चल रही बर्थ डे पार्टी से लौट रहा था

डूंगरपुर, (निसं)। बाइक पर आए दो बदमाशों ने युवक के पेट और सोने में चाकू घोंपकर हत्या कर दी। युवक पड़ोस में चल रही बर्थ डे पार्टी से लौट रहा था। मामला रामसागड़ा थाना क्षेत्र के गामड़ी अहाड़ा अमूलवा फला का शनिवार रात करीब नौ बजे का है।

युवक की हत्या से परिजन और ग्रामीण आक्रोशित हैं। उन्होंने आरोपियों को गिरफ्तार करने और मुआवजा दिए जाने की मांग की है। इसे लेकर वे आरोपियों के घरों के पास ही बैठकर प्रदर्शन कर रहे हैं। इससे दोनों पक्षों के बीच तनाव का माहौल है। तनाव की स्थिति को देखते हुए मौके पर पुलिस तैनात है। परिजन को समझाने के प्रयास किए जा रहे हैं। पुलिस ने हत्या में इस्तेमाल किए गए चाकू को बरामद कर लिया है।

रामसागड़ा थानाधिकारी गोपालनाथ ने बताया कि गामड़ी अहाड़ा अमूलवा फला निवासी कांत पुत्र

■ परिजनों ने आरोपियों की गिरफ्तारी और मुआवजे की मांग की, आरोपियों के घरों के पास ही बैठकर प्रदर्शन जारी

■ तनाव की स्थिति को देखते हुए मौके पर पुलिस तैनात, परिजन को समझाने के प्रयास किए

रंजिया डामोर ने रिपोर्ट दर्ज करवाई है। इसमें बताया कि उसका बेटा पंकज डामोर (18) गुजरात के मोरबी में मजदूरी करता था। दीपावली के लिए वह पांच दिन पहले घर आया था। शनिवार शाम पंकज पड़ोस में रहने वाले सुरेश की छोटी बेटे भावना के बर्थ डे की पार्टी में डीजे पर चल रहे डांस कार्यक्रम को देखने गया था। मां बाड़ी केंद्र स्कूल के पास के रास्ते से होते हुए पैदल ही घर लौट रहा था। इसी दौरान पंकज के पीछे से एक बाइक पर राकेश डामोर निवासी कांकरादरा और राहुल कोटेट निवासी रातापानी आए। उन्होंने

बाइक रोकी। बाइक पर पीछे बैठे राहुल ने नीचे उतर कर पंकज के गले में हाथ डाला। फिर चाकू निकाल कर पंकज के सोने और पेट में वार किए। इससे पंकज लहलुहा होकर वहीं गिर पड़ा। दोनों आरोपी बाइक से फरार हो गए। अचानक हुए इस हमले से पंकज के साथ चल रहे अन्य युवक घबरा गए। युवकों के चिल्लाने पर आसपास के लोग दौड़कर आए। गंभीर घायल पंकज को निजी वाहन से डूंगरपुर जिला अस्पताल पहुंचाया, जहां डॉक्टर ने उसे मृत घोषित कर दिया। पुलिस ने शव मॉर्चुरी में रखवाया है।

बाइक की टक्कर से युवक की मौत

सादुलपुर, (निसं)। सिद्धमुख थाने के गांव चैनपुरा छोटा के पास भादरा से पैदल खाटूरग्राम जा रहे एक श्रद्धालु को एक मोटरसाइकिल चालक द्वारा तेजगति व लापरवाही से मोटरसाइकिल चलाकर पीछे से टक्कर मारने से मौत हो गई। रविवार सुबह 11 बजे मिली जानकारी के अनुसार घटना के बाद सिद्धमुख थाना पुलिस ने मृतक के शव का पोस्टमार्टम करवाकर शव उनके परिजनों को सौंप दिया।

थानाधिकारी रामकरण सिद्ध ने बताया कि महेन्द्र सिंह पुत्र सादुल सिंह राजपूत निवासी डूंगरबास पीएस भादरा जिला हनुमानगढ़ ने दो रिपोर्ट में बताया है कि आज सुबह 6.15 बजे उसका चचेरा भाई सुरेश सिंह भादरा से खाटूरग्राम जा पैदल जा रहा था। जब सुबह चैनपुरा छोटा के नजदीक पहुंचा तो पीछे से मोटरसाइकिल के चालक ने अपने मोटरसाइकिल को तेज गति गति फुलत लापरवाही से चलाकर उसके चचेरे भाई सुरेश सिंह के टक्कर मार दी। जिससे सुरेश सिंह की दुर्घटना से आई चोटों के कारण मौके पर मौत हो गई। सिद्धमुख थाना पुलिस ने मृतक के शव का पोस्टमार्टम करवाकर शव उनके परिजनों को सुपुर्द कर दिया है।

युवक ने आत्महत्या की

डूंगरपुर, (निसं)। सदर थाना क्षेत्र के पालबड़ा गांव में एक युवक ने घर के पास पेड़ से फंदा लगाकर आत्महत्या कर ली। घटना के समय परिवार के लोग खेतों पर गए हुए थे। आत्महत्या के कारणों का खुलासा नहीं हो पाया है। पुलिस ने पोस्टमार्टम के बाद शव परिजनों को सौंप दिया है। वहीं, मामला दर्ज कर जांच शुरू कर दी है।

सदर थाने के हैड कॉन्स्टेबल दिनेश कुमार ने बताया कि पालबड़ा निवासी नितेश फनात ने रिपोर्ट दी है। जिसमें बताया है कि वह किसी काम से खेरवाड़ा गया था। वहीं, परिवार के लोग खेतों पर गए हुए थे। उसका भाई देवीलाल फनात घर पर अकेला था। जब देवीलाल की पत्नी खेतों से लौटी तो देवीलाल घर के पास बबूल के पेड़ से लटका हुआ था। पति को फंदे से लटका देख वह चिल्लाई। जिस पर परिवार के लोग अन्य लोग भी मौके पहुंचे। देवीलाल को फंदे से नीचे उतारा और उसे डूंगरपुर जिला अस्पताल लेकर आये। जहां परा डॉक्टर ने जांच के बाद उसे मृत घोषित कर दिया। सूचना पर पहुंची पुलिस ने शव को मॉर्चुरी में शिफ्ट करवाया। फिलहाल आत्महत्या के कारणों का खुलासा नहीं हो पाया है। पुलिस ने पोस्टमार्टम के बाद शव परिजनों को सौंप दिया है।

# सड़क दुर्घटना में सास-बहू की मौत

शराब के नशे में पिकअप चालक ने कार को टक्कर मार दी थी

सादुलपुर, (निसं)। राजगढ़ के वार्ड नंबर 36 में एक ही परिवार में सास-बहू की सड़क दुर्घटना में मौत हो गई। पहले बहू की अर्थां निकली तथा दूसरे दिन सास की मौत होने के कारण अर्थां निकली। रविवार को मिरली जानकारी में सड़क हादसे में उपचार के दौरान सास बहू की मौत हो गई।

अपने रिश्तेदारी में गमी में शामिल होने के लिए कार में सवार होकर जा रहे एक ही परिवार के लोगों के सामने से शराब के नशे में दौड़ता हुआ एक पिकअप जीप चालक पिक जीप को लेकर आया तथा उनकी कार को टक्कर मार दी, जिसके कारण बहू की मौके पर ही मौत हो गई तथा सास ने उपचार के दौरान दूसरे दिन दम तोड़ दिया। जबकि अन्य सभी लोग घायल हो गए। मौजूद पुत्र सीताराम नाई वार्ड 36 राजगढ़ में भादरा थाने में मामला दर्ज करवाकर बताया कि 30 अक्टूबर 2024 को उसका भाई मुकेश राजगढ़ से डूंगरपुरा की तरफ जा रहा था, उसका भाई मुकेश अपनी कार

को खुद चला रहा था। उसके साथ उसकी माता सुंदर देवी, भाभी कविता देवी की मुकेश, मामा देवकीनंदन, भाई गोपाल कार में सवार थे। जब कार भाड़ी मोड़ गौशाला के पास पहुंची तो पिकअप जीप चालक पिक जीप को सामने से तेज गति और लापरवाही से चलाता हुआ लाया और कार को सीधी टक्कर मार दी तथा तेज गति से टक्कर लगाने के कारण कार पलटा खा गई। जिसमें सभी को चोट आई। मौके पर एंबुलेंस से सभी को भादरा अस्पताल पहुंचाया तथा भाभी कविता की मौत हो गई। अस्पताल से उसके माता सुंदर देवी मामा देवकीनंदन, भाई मुकेश तथा गोपाल की हालत गंभीर होने के कारण के हिसार रेफर कर दिया। तथा उपचार के कारण उसकी माता सुंदर का भी निधन हो गया। दर्ज मामले में बताया कि पिकअप जीप चालक की लापरवाही से दुर्घटना घटित हुई तथा बाद में वह हिसार पहुंचा तो देखा कि उसका भाई गोपाल होश में था। जिसने घटना की जानकारी दी।

# चप्पल के गोदाम में लगी आग से लाखों का सामान जलकर राख

जलते पटाखे से चप्पल के गोदाम में लगी आग भीषण हो गई थी

बिजयनगर, (निसं)। भटेवड़ा गली में स्थित सज्जन एजेंसी के चप्पल गोदाम में शुक्रवार रात्रि को भीषण आगजनी की घटना में लाखों रूपए की चप्पल का स्टॉक जलकर राख गया। प्राप्त जानकारी के अनुसार रात्रि को आतिशबाजी के दौरान भटेवड़ा गली में जलते पटाखे से चप्पल के गोदाम में लगी आग देखते-देखते भीषण आग में तब्दील हो गई। चप्पल के गोदाम में धुंए को देखकर आस पड़ोस के लोगों ने पानी से आग बुझाने की कोशिश की लेकिन आग बुझाने में विफल रहे।

आगजनी की सूचना गोदाम मालिक सज्जन बिरावत को दी गई। भाजपा मंडल अध्यक्ष अनिल बोहरा ने मौके पर पहुंचकर आगजनी की घटना की सूचना पुलिस प्रशासन देते हुए पालिका प्रशासन को अवगत करवाया। थाना अधिकारी करण सिंह



सज्जन एजेंसी के चप्पल गोदाम में भीषण आग से माल जल गया।

खंगारोत आगजनी की सूचना पर तुरंत मौके पर पहुंचे नगर पालिका अग्रिमन एवं आगूचा माईस

अग्रिमन केंद्र पर सूचना देते हुए बचाव कार्य शुरू करवाया। दीपावली के पर्व पर पालिका प्रशासन द्वारा

■ धुंए को देखकर आस पड़ोस के लोगों ने पानी से आग बुझाने की कोशिश की

जगह-जगह शहर की सजावट के लिए लगाए गए लगे हुए एंटे की वजह से अग्रिमन वाहन को घटनास्थल पर पहुंचने के लिए काफी मशकत करनी पड़ी। भटेवड़ा गली संकीरी होने के कारण दमकल कर्मचारियों को भी काफी मशकत करनी पड़ी। दीपावली के दूसरे दिन शहर में हड़दंगियों द्वारा एक दूसरे पर पटाखे फेंकने की परंपरा से निपटने के लिए पुलिस को काफी मशकत करनी पड़ी। शहर में देर रात्रि तक पटाखों के धमाकों की आवाज गूंजती रही पुलिस द्वारा कुछ लोगों को हिरासत में लिया गया।



## सार-समाचार

### लौहारान समाज की 8 टीमें आई

जोधपुर, (कासं)। मारवाड़ मुस्लिम लौहारान समाज की ओर से रात्रिकालीन बॉक्स क्रिकेट लीग के सीजन-3 का आयोजन स्पोर्ट्सफाई बॉक्स ग्राउण्ड में किया गया। इस लीग में लौहारान समाज की 8 टीमों ने भाग लिया। बॉक्स क्रिकेट लीग के आयोजक शम्मी उल्लाह खान ने बताया कि मारवाड़ मुस्लिम लौहारान की रात्रिकालीन बॉक्स क्रिकेट लीग के सीजन-3 का पहला मैच टीम गुलिस्तान व हाकमबाग के बीच खेला गया, जिसमें हाकमबाग ने टीम गुलिस्तान को हराया। दूसरे मैच में टीम इब्राहिम ने टीम आसिफ को हराकर सेमीफाइनल में जगह बनाई। वहीं तीसरे मैच में टीम बलदेवनगर ने टीम मेहबूब को हराया और चौथे मैच में टीम हफीज ने टीम शाहिद को हराकर सेमीफाइनल में जगह बनाई। आयोजक मेहबूब खान ने बताया कि पहला सेमीफाइनल हाकमबाग व बलदेवनगर के बीच खेला। इस मैच में बलदेवनगर ने जीत दर्ज कर फाइनल में जगह बनायी और दूसरा सेमीफाइनल मैच टीम हफीज व टीम इब्राहिम के बीच खेला गया, जिसमें टीम हफीज ने मैच जीतकर फाइनल में पहुंची। फाइनल मैच में टीम बलदेवनगर ने टीम हफीज के बीच खेला गया। फाइनल मैच में टीम बलदेवनगर ने पहले बल्लेबाजी करते हुए निर्धारित 6 ओवर में 49 रन बनाए। जवाब में टीम हफीज निर्धारित ओवर में 37 रन ही बना पायी। फाइनल मैच का मैदान, दामोदर लाल गार्ग हर्जी, उदाराम गार्ग बान्दानवाडी , भरत कुमार गार्ग आहोर, कोषाध्यक्ष पद पर भागत कुमार गार्ग वेदाना सह कोषाध्यक्ष कृष्ण कुमार गार्ग भुति सचिव अशोक कुमार गार्ग गुडा रामा सह सचिव राजेंद्र कुमार गार्ग का मीडिया प्रमुख लखन गार्ग थुंबा , छगनलाल गार्ग जोडा सदस्य सुरेश कुमार गार्ग नोसरा ,अमृत गार्ग चांदराई, महेंद्र कुमार गार्ग वेडिया, प्रकाशचंद्र गार्ग मेडा, शिवलाल गार्ग रोडला मांगीलाल गार्ग उम्मेदपुर,इन्द्रमल गार्ग कांबा,राजेन्द्रकुमार गार्ग खारा, मदनलाल गार्ग भाद्रानुज,चम्पालाल गार्ग शंखवाली, रमेशकुमार गार्ग पादरली, सुरेश कुमार गार्ग भोरडा, पुखराज गार्ग आहोर, , तेजपाल गार्ग भवरानी को सदस्य मनोनीत किया। इस दौरान जिलाध्यक्ष हिमंताराम सियाण, जिला उपाध्यक्ष अमृतलाल गुडा बालोतरा, उत्तमचंद मांडवला, संरक्षक मिश्रीमल भवरानी, शान्तिलाल भोरडा,रिखबाराम भोरडा, ताराचंद अगवरी, भरतकुमार अगवरी,हिरालाल आहोर सहित समाज बन्धुओं की उपस्थिति सर्वसम्मति से कार्यकारिणी घोषित की गई।

### गर्ग समाज की कार्यकारिणी का गठन

जालोर, (कासं)। गर्ग गुरु ब्राह्मण समाज आहोर तहसील की कार्यकारिणी गठित की गई। प्रदेश व जिला कार्यकारिणी के निर्देशानुसार भारत विद्या मंदिर आहोर में बैठक आयोजित हुई। बैठक में जिला अध्यक्ष हिमंताराम गार्ग सियाण की अध्यक्षता में सर्वप्रथम भगवान गार्गचौधरी समक्ष दीप प्रज्वलित कर पुण्य माला पहनाकर बैठक का शुभारंभ किया गया।इस दौरान आहोर ब्लॉक अध्यक्ष प्रकाश चन्द्र गार्ग मीठीडी ने बैठक का आयोजन कर कार्यकारिणी घोषित की उपाध्यक्ष पद पर सत्यप्रकाश गार्ग सरणा , टीमेश्वर गार्ग हरियाली, दामोदर लाल गार्ग हर्जी, उदाराम गार्ग बान्दानवाडी , भरत कुमार गार्ग आहोर, कोषाध्यक्ष पद पर भागत कुमार गार्ग वेदाना सह कोषाध्यक्ष कृष्ण कुमार गार्ग भुति सचिव अशोक कुमार गार्ग गुडा रामा सह सचिव राजेंद्र कुमार गार्ग का मीडिया प्रमुख लखन गार्ग थुंबा , छगनलाल गार्ग जोडा सदस्य सुरेश कुमार गार्ग नोसरा ,अमृत गार्ग चांदराई, महेंद्र कुमार गार्ग वेडिया, प्रकाशचंद्र गार्ग मेडा, शिवलाल गार्ग रोडला मांगीलाल गार्ग उम्मेदपुर,इन्द्रमल गार्ग कांबा,राजेन्द्रकुमार गार्ग खारा, मदनलाल गार्ग भाद्रानुज,चम्पालाल गार्ग शंखवाली, रमेशकुमार गार्ग पादरली, सुरेश कुमार गार्ग भोरडा, पुखराज गार्ग आहोर, , तेजपाल गार्ग भवरानी को सदस्य मनोनीत किया। इस दौरान जिलाध्यक्ष हिमंताराम सियाण, जिला उपाध्यक्ष अमृतलाल गुडा बालोतरा, उत्तमचंद मांडवला, संरक्षक मिश्रीमल भवरानी, शान्तिलाल भोरडा,रिखबाराम भोरडा, ताराचंद अगवरी, भरतकुमार अगवरी,हिरालाल आहोर सहित समाज बन्धुओं की उपस्थिति सर्वसम्मति से कार्यकारिणी घोषित की गई।

### रेवदर में दो जगह रक्तदान शिविर लगे

रेवदर, (निसं)। रेवदर शिविर रेवदर प्रखंड के दो स्थानों पर लगाए गए। एक सामुदायिक स्वास्थ्य केंद्र रेवदर, जहां पर 100 युनिट रक्तदान किया गया एवं दूसरा शिविर अनादरा के बस स्टैंड पर लगाया गया, जिसमें 62 युनिट रक्तदान संग्रहित किया गया। कार्यक्रम के मुख्य वक्ता प्रांत समरसता प्रमुख सागर मल सोनी ने अपने वक्तव्य में 30 अक्टूबर 1990 की कार सेवा में बाबरी विध्वंस करते हुए बलिदान हुए कारा सेवकों को श्रद्धांजलि स्वरूप सभी रक्त वीरों का प्रशस्ति पत्र एवं दुपट्टा पहन कर स्वागत किया। कार्यक्रम में जिला सह मंत्री नरेंद्र बंजारा, प्रांत कार्यकारिणी सदस्य रणछोड़ पुरोहित,जिला सुरक्षा प्रमुख बाबूराम चौधरी,प्रखंड अध्यक्ष अरविंद पुरोहित,उपाध्यक्ष गेलाराम चौधरी,प्रखंड मंत्री विनोद सेन,प्रखंड संयोजक कमलेश गोस्वामी,प्रखंड प्रचार प्रसार प्रमुख उकाराम देवासी,प्रोफेस शर्मा, दिनेश चौधरी,भावेश देवासी,हितेश चौधरी,दुर्गा वाहिनी अखंड संयोजिका तुलसी कोली, कुसुम संत,सौमा बंजारा,तेजल कोली आदि कार्यकर्ता उपस्थित रहे।

### आपसी रंजिश को लेकर युवक से मारपीट

जोधपुर, (कासं)। फलोदी जिले के लोहावट थाना क्षेत्र में बाइक पर सवार होकर जा रहे युवक के साथ मारपीट करने का मामला सामने आया है। आरोप है कि आपसी रंजिश को लेकर उसके साथ मारपीट की गई। घायल युवक का फिलाहाल लोहावट के स्वास्थ्य केंद्र पर इलाज चला रहा है। युवक के पचा बयान के आधार पर पुलिस ने मामला दर्ज कर जांच शुरू की है। पचा बयान में शिव भुवनेश्वर सिंह राजपूत निवासी जालोड़ा ने बताया कि 2 नवंबर को सुबह 10 बजे वह अपने घर से बाप की तरफ बाइक लेकर खाना हुए थे। गांव में स्कूल के समीप कमल सिंह पुत्र गिरधर सिंह, पुथी सिंह, देवेन्द्र सिंह, सिद्ध सिंह अचानक आए और उसके ऊपर पत्थर फेंका। जिससे बाइक बेकाबू होकर गिर गई। इस पर वह पैदल भागने लगा तो पीछे से आ रहे बदमाशों ने मगाराम सुधार के घर में बने कमरे में घुसकर उसके साथ कुल्हाड़ी, चाकू, लांग और लातों को से मारपीट की। इसके बाद वहां से भाग गए। युवक ने बताया कि घर बनाने की बात को लेकर सभी उससे रंजिश रखते थे। इसी के चलते उस पर हमला किया गया। फिलाहाल पुलिस ने मामला दर्ज कर जांच शुरू की है।

### अन्वेषण ब्यूरो का जागरूकता कैंप 4 से

जोधपुर, (का.सं.)। केन्द्रीय अन्वेषण ब्यूरो की जोधपुर शाखा की टीम द्वारा बीकारनेर में जागरूकता कैंप का आयोजन 4 व 5 नवंबर 2024 को किया जा रहा है। कैंप का आयोजन केन्द्रीय लोक निर्माण विभाग, सागर रोड, बीकारनेर में किया जाएगा। इस कैंप में केन्द्र सरकार के कार्यालयों, सार्वजनिक उपकरणों बैंकों, बीमा कम्पनियों आदि में व्यापक प्रचारण जैसे रिक्वाट की मांग, आय से अधिक सम्पत्ति, पद के दुरुपयोग से सम्बंधित शिकायत उपरोक्त सीबीआई टीम के समक्ष व्यक्तिगत उपस्थित होकर लिखित अथवा मौखिक रूप में दी जा सकती है तथा मोबाइल नम्बर पर भी सम्पर्क किया जा सकता है।

### दीपावली स्नेह मिलन समारोह हुआ

सांचोर, (निसं)। भोमिया राजपूत समाज पटी सांचौर का दीपावली स्नेह मिलन समारोह मनमोहन रिसॉर्ट में पीर शांतिनाथजी महाराज के सानिध्य में दीप प्रज्वलित कर स्नेह मिलन समारोह मनाया गया। जिसमें समाज के विकास शिक्षा पर जोर देने के साथ साथ समाज में फैली कुरीतियों तथा नशा मुक्ति पर अंकुश लगाने का निर्णय लिया तथा एक दुसरे को नये वर्ष की शुभकामनाएं दी। इस मौके पर समाज वरिष्ठ जन विजयसिंह दहिधा धानता, मोहनबन्त सिंह सोलंकी खारा, भूपसिंह दांतिवा, स्वर्णसिंह बिछावाडी, जोईसिंह भादरून, भवानीसिंह सहित कई जने मौजूद रहे।

### गोस्वामी समाज क्रिकेट प्रतियोगिता शुरू

रेवदर, (निसं)। गोस्वामी समाज क्रिकेट प्रतियोगिता का आयोजन मकावल में आगाज हुआ। जिसमें मुख्य अतिथि के रूप में विधायक मोती राम कोली, भटाना सरपंच भवानी सिंह, मकवाल पूर्व सरपंच खंगार उपस्थित रहे। उद्घाटन मैच रामपुर डाक के बीच में हुआ जिसमें डाक विजय रही। इस मौके पर गोस्वामी समाज के सभी गोस्वामी बंधु एवं कमेटी के सभी साथी भामाशाह बंधु उपस्थित रहे।

### अंडर 14 क्रिकेट चयन ट्रायल आज

जैसलमेर, (नि.सं.)। राज्य स्तरीय अंडर 14 क्रिकेट प्रतियोगिता के लिए जैसलमेर जिले की टीम का चयन ट्रायल के माध्यम से 4 नवंबर को इंदिरा इंडोर स्टेडियम क्रिकेट मैदान में किया जाएगा। जिला क्रिकेट संघ के सचिव विनय शर्मा ने बताया कि 14 टीम का चयन 4 नवंबर को सुबह 7 से 9 व शाम को 4 से 6 बजे तक किया जाएगा। इच्छुक खिलाड़ी अपने दस्तावेज लेकर पहुंच सकते हैं। चयन समिति सदस्य विजय बैण्णव, नरपत चौधरी,ललित शर्मा व विनय शर्मा खिलाड़ियों के प्रदर्शन के आधार पर चयन करेंगे। चयन ट्रायल प्रभारी कृष्ण गोपाल सोनी को बनाया गया है।

### चारभुजा मंदिर में अन्नकूट महोत्सव हुआ

पाली, (नि.सं.)। दीपावली के दूसरे दिन से शहर में अन्नकूट महोत्सव का कार्यक्रम मंदिरों पर शुरू हो गए हैं। इसी महोत्सव में शनिवार शाम को बालियां का वास स्थित चारभुजा मंदिर में अन्नकूट महोत्सव मनाया गया। जहां शाम 7:00 बजे आरती के पश्चात प्रसाद का वितरण किया गया। इस अवसर पर पुजारी ओमप्रकाश पेशवा, दिनेश पेशवा, भरत पेशवा, का सहयोग रहा।

# संस्कारित गुणात्मक शिक्षा से ही विकास संभव : पूनमाराम

सांचोर,(निसं)। अखिल भारतीय विश्वीय महासभा जिला सांचौर की कार्यकारिणी की बैठक रविवार को बिश्नोई धर्मशाला (गुरुद्वारा ) सांचौर में पूनमाराम विश्वीय की अध्यक्षता में संपन्न हुई।

महासभा के महासचिव मनमोहन साहू ने बताया कि बैजूक में विश्वीय समाज में व्यापक सामाजिक कुरीतियों, नशा, बढ़ती गैर जरूरी रीति रिवाज, बालिका शिक्षा बढ़ावा, बालिका छात्रावास, विभिन्न सामाजिक संस्थाओं के उत्थान पर चर्चा की गई। समाज में प्रतिभावान विद्यार्थियों के लिए विभिन्न कोर्सेज तथा व्यावसायिक कोर्सेज के बारे में नवीन आयाम स्थापित करने को लेकर विस्तार चर्चा की गई। साथ ही सोशल मीडिया एवं मोबाइल के बढ़ते दुरुपयोग से बच्चों पर होने वाले दुष्प्रभाव से बचाव हेतु परिवार के मुखियाओं की कार्यशाला आयोजन कर समाज सुधार पर चर्चा की गई। साहू ने बताया कि धर्मशाला सांचौर में प्रस्तावित गुरु जंभेश्वर भगवान मंदिर के निर्माण पर भी चर्चा कर निर्णय लिया गया। अखिल भारतीय विश्वीय महासभा का वार्षिक अधिवेशन जैसे सुझाव आये जिसमें बाल विवाह, मृत्यु भोज, नशा जैसी कुरिरियां उन्मूलन के लिए प्रस्ताव लिए गए।

शिक्षण संस्थान के उत्थान के लिए सकारात्मक सुझाव आए। गुरुद्वारा प्रबंधक कमेटी द्वारा संचालित बिश्नोई धर्मशाला, बालिका छात्रावास,



सांचोर में अखिल भारतीय विश्वीय महासभा की बैठक आयोजित हुई।

फोटो-राष्ट्रदूत


धर्मशाला दुकानों की व्यवस्था सुचारु रूप से संचालित, अमृता देवी शिक्षण संस्थान के उत्थान, अमृता देवी उद्यान, बी ढाणी विकास के बारे में भी चर्चा हुई। पर्यावरण संरक्षण को लेकर रासीसर में चल रहे आंदोलन में भागीदारी निभाने के लिए आह्वान किया। वहीं मुकाम में सांचौर के लिए धर्मशाला के लिए जमीन लेने संबंधी रचनात्मक निर्णय लिए।

बैठक में कार्यकारिणी पदाधिकारी, सदस्यों, विशेष आमंत्रित सदस्यों पूर्व विधायक हीरालाल बिश्नोई, भीखाराम सारण सरपंच पुर, राष्ट्रीय कार्यकारिणी

के सचिव जयकिशन सारण, सुरेश कुमार सियाक, गंगाराम पुनिया, मणीलाल मांजू, लादूराम भादू, डॉ भूपेंद्र बिश्नोई, गोवि सारण,ठाकराराम गोदारा, गोपीचंद्र खिलेरी प्राचार्य, महिला युवा मोर्चा जिलाध्यक्ष शायरा बिश्नोई, युवा मोर्चा जिलाध्यक्ष डॉ दिनेश जांभाणी, रघुनाथ बाबा, राणाराम बिश्नोई, ईशरा राम बिश्नोई, लादूराम बिश्नोई पूर्व विकास अधिकारी, भगवानाराम बिश्नोई सेवानिवृत्त जिला शिक्षा अधिकारी, पूरमचंद गोदारा सेवानिवृत्त एडिशनल एसपी, तेजाराम मांजू सेवानिवृत्त अभियंता, मांगीलाल

सारण सरपंच, भाखाराराम मांजू पूर्व सरपंच, मनोज कुमार, पूर्व सरपंच मोबता राम गोदारा, हीरालाल गोदारा, रामगोपाल धायल, मांगीलाल खिलेरी जिला परिषद सदस्य, प्रवीण कुमार साऊ जिला परिषद सदस्य, उद्योगपति भेराराम गोदारा पंचायत समिति सदस्य प्रतिनिधि, सहित समाज के बुजुर्ग, युवाओं, महिलाओं ने भागीदारी निभाई। जिला प्रधान पूनमाराम बिश्नोई ने सभी का आभार व्यक्त किया। संचालन महासचिव मनमोहन साहू, डॉ दिनेश जांभाणी युवा मोर्चा जिलाध्यक्ष महासभा सांचौर ने किया।

## जालोर दुर्ग का कलैक्टर ने अवलोकन किया



कलैक्टर डॉ. प्रदीप के.गवांडे ने दुर्ग का भ्रमण कर ऐतिहासिक व सांस्कृतिक विरासत की जानकारी ली।

फोटो-राष्ट्रदूत

जालोर, (कासं)। जिला कलेक्टर डॉ. प्रदीप गवांडे ने रविवार को ऐतिहासिक जालोर दुर्ग पहुंच कर दुर्ग सहित पुरातत्व विभाग द्वारा किए गए मरम्मत कार्यों का अवलोकन कर संबंधित अधिकारियों को आवश्यक निर्देश दिए।

जिला कलेक्टर ने जालोर दुर्ग स्थित मानसिंह महल, मंदिर, बावडी

सहित ऐतिहासिक स्थलों का भ्रमण कर आवश्यक जानकारी प्राप्त की। अवलोकन के दौरान जिला कलेक्टर ने वन विभाग के अधिकारियों को अतिरिक्त रोकथाम के निर्देश दिए। उन्होंने जालोर दुर्ग पर निर्माणधीन सडक के संबंध में सार्वजनिक निर्माण विभाग एवं वन विभाग के अधिकारियों

से अद्यतन जानकारी प्राप्त करते हुए आवश्यक निर्देश दिए। उन्होंने जालोर दुर्ग को ऐतिहासिक एवं सांस्कृतिक विरासत के संबंध में भी जानकारी ली।

इस अवसर पर पुरातत्व विभाग, वन विभाग, सार्वजनिक निर्माण विभाग सहित विभिन्न विभागीय अधिकारी उपस्थित रहे।

## दिया कुमारी खींवरस पहुंचीं

जयपुर, (का.सं.)। उपमुख्यमंत्री दिया कुमारी ने रविवार को खींवरस उपचुनावों में भाजपा को जिता कर कमल खिलाने का आह्वान किया। वे खींवरस में दीपावली मिलन समारोह को संबोधित कर रही थीं।

उपमुख्यमंत्री दिया कुमारी ने कहा कि राजस्थान में अब डबल इंजन की सरकार है और अब खींवरस की कड़ी भी जोड़ने का समय आ गया है। कैबिनेट मंत्री गजेन्द्र सिंह खींवरस, सुरेश रावत, राज्य मंत्री मंजू बाघामार

और विजय सिंह चौधरी, विधायक केसाराम चौधरी, अतुल भंसाली, आदूराम मेघवाल, भाजपा प्रत्याशी रेवतराम डांगा, नागौर जिला अध्यक्ष रामनिवास सांवल्ला और प्रदेश प्रवक्ता अशोक सैनी उपस्थित थे।

## राइजिंग राजस्थान के तहत इन्वेस्टमेंट मीट आज

जोधपुर, (कासं)। राइजिंग राजस्थान की शृंखला के तहत जोधपुर में सोमवार, 4 नवंबर को प्रातः 11:00 बजे इण्डाना पैलेस में इन्वेस्टमेंट मीट का आयोजन किया जाएगा।

जिला उद्योग एवं वाणिज्य केन्द्र, जोधपुर के महाप्रबंधक एस. एल. पालीवाल ने बताया कि राइजिंग राजस्थान की इसी शृंखला के तहत जोधपुर में सोमवार, 4 नवंबर को प्रातः 11:00 बजे इण्डाना पैलेस में इन्वेस्टमेंट मीट का आयोजन किया जा रहा है।

कार्यक्रम में केन्द्रीय पर्यटन एवं संस्कृति मंत्री गजेन्द्र सिंह शेखावत एवं संसदीय कार्य, विधि एवं न्याय मंत्री जोगाराम पटेल विशिष्ट अतिथि होंगे। उन्होंने बताया कि इस मीट के दौरान जोधपुर के 289 निवेशकों से एमओयू किया जायेगा। जिससे जिले में 17 हजार 350 करोड़ रुपये का नवीन निवेश आयेगा। साथ ही, जिससे 57 हजार नये रोजगार के अवसर सृजित होंगे।

महाप्रबंधक एस. एल. पालीवाल ने बताया कि मुख्यमंत्री भजन लाल शर्मा के नेतृत्व में राज्य सरकार द्वारा विनिर्माण एवं सेवा क्षेत्र में राज्य की आर्थिक प्रगति एवं रोजगार सृजन की महत्ता को दृष्टिगत रखते हुए राज्य में

नवीन निवेश आकृष्ट करने के लिए राइजिंग राजस्थान अभियान को सर्वाधिक महत्त्व देते हुए देश-विदेश के निवेशकों को निवेश करने के लिए प्रोत्साहित किया जा रहा है। इसी कड़ी में स्थानीय निवेशकों को प्रेरित करने के दृष्टिकोण से प्रत्येक जिले में इन्वेस्टर्स मीट का आयोजन किया जा रहा है।

पालीवाल ने बताया कि नये निवेश में सबसे बड़े निवेशक मारवाड़ सीमेंट कंपनी है। जो 2 हजार 300 करोड़ रुपये का निवेश कर जोधपुर डायमीण जिले के थोडावेट गांव में सीमेंट प्लान्ट स्थापित कर रही है। जिसमें 400 व्यक्तियों को रोजगार मिलने की संभावना है। उन्होंने बताया कि इसके अलावा स्थानीय उद्यमियों द्वारा एक राईफल निर्माण इकाई की भी प्रस्ताव दिया गया है। जिसमें 1 हजार 500 करोड़ रुपये का नवीन निवेश होगा। साथ ही, 150 व्यक्तियों को रोजगार भी मिलेगा।

जिला उद्योग एवं वाणिज्य केन्द्र के महाप्रबंधक ने बताया कि निवेश की दृष्टि से सबसे बड़ा सेक्टर रियल एस्टेट है, जहां पर 3 हजार 732 करोड़ रुपये का निवेश कर 5 हजार 245 व्यक्तियों को रोजगार प्रदान किया जायेगा।

साथ ही उन्होंने बताया कि कृषि

प्रसंस्करण, सौर ऊर्जा, हैण्डिक्राफ्ट, होटल एवं टूरिज्म, चिकित्सा एवं शिक्षा इत्यादि क्षेत्रों में भी काफी बड़ी मात्रा में निवेश किया जाना प्रस्तावित है। पालीवाल ने बताया कि 289 निवेशकों में से 204 निवेशकों के साथ एमओयू उद्योग एवं वाणिज्य विभाग द्वारा किया जायेगा। जिसमें लगभग 8 हजार 940 करोड़ रुपये का निवेश होगा। साथ ही, जोधपुर विकास प्राधिकरण द्वारा भी 85 निवेशकों को प्रोत्साहित किया गया है। जो लगभग 8 हजार 400 करोड़ का निवेश करेंगे इन निवेशकों के साथ नगरीय विकास विभाग एमओयू करेगा।

इस कार्यक्रम में नवीन निवेशकों एवं प्रमुख उद्यमियों को आमंत्रित किया गया है। कार्यक्रम के दौरान एक जिला एक उत्पाद योजना के तहत चयनित उत्पादों के अलावा जोधपुर के विशिष्ट उत्पादों की एक प्रदर्शनी का भी आयोजन किया गया है। उल्लेखनीय है कि इस कार्यक्रम का आयोजन जिला प्रशासन, जिला उद्योग एवं वाणिज्य केन्द्र, रीको तथा लघु उद्योग भारती एवं जोधपुर इण्डस्ट्रीज एसोसियेशन एवं सभी प्रमुख औद्योगिक संघों के संयुक्त तत्वावधान में किया जा रहा है।

## 5 से 30 नवंबर तक होगी एलपीजी आई.डी. की सीडिंग

बाड़मेर/बालोतरा, (नि.सं.)। रसीई गैस सिलेंडर सब्सिडी योजनागत जरूरतमंद परिवारों की महिलाओं को सबल प्रदान करने के लिए प्रधानमंत्री उज्ज्वला योजना तथा बीपीएल श्रेणी के परिवारों को 450 रुपए में एलपीजी गैस सिलेंडर उपलब्ध करवाया जा रहा है। बजट घोषणा 2024-25 से इसका दायरा बढ़ाते हुए एनएफएसए के लाभार्थियों को 450 रुपए में एलपीजी गैस सिलेंडर उपलब्ध करवाए जायेगा।

जिला रसद अधिकारी कंवराराम ने बताया कि राष्ट्रीय खाद्य सुरक्षा योजना के तहत एनएफएसए राशन कार्ड के सभी सदस्यों के आधार एवं परिवार में उपलब्ध समस्त एलपीजी आईडी की सीडिंग करवाया जाना अनिवार्य है।

### उचित मूल्य दुकान पर पोस मशीन से होगी सीडिंग

सीडिंग के लिए संबंधित उपभोक्ता को 5 से 30 नवंबर 2024 तक नजदीकी उचित मूल्य दुकान पर जाकर पोस मशीन के माध्यम से प्रत्येक एनएफएसए परिवार के समस्त सदस्यों

### कंवराराम जिला रसद अधिकारी ने जानकारी दी

के आधार नंबर की सीडिंग, ई-केवाईसी तथा परिवार के सदस्यों के नाम समस्त एलपीजी आईडी की सीडिंग की करवाई जानी है। यह 17 अंकों की आईडी संबंधित गैस एजेंसी की ओर से जारी बिल में प्रदर्शित है। राशनकार्ड में छूटे हुए पात्र लाभार्थियों को ई केवाईसी भी उचित मूल्य दुकानदार से पोस मशीन के माध्यम से अनिवार्य रूप से इस अवधि में करवाई जानी है।

### 'दुकानदार सीडिंग के उपरांत ही करें राशन वितरण'

उचित मूल्य दुकानदार एनएफएसए परिवार के सभी सदस्यों की आधार, एलपीजी आईडी एवं ई केवाईसी की सीडिंग उपरांत गैहू का वितरण निर्धारित प्रावधानुसार लाभार्थियों को किया जाए। इस अभियान के लिए रसद विभाग की ओर से सभी एनएफएसए परिवार के पंजीकृत मोबाइल नंबर पर एसएमएस एवं वॉइस मैसेज भिजवाए जा रहे हैं।

## मदन राठौड़ ने चन्द्रकला लोहिया का आशीर्वाद लिया



भाजपा प्रदेश अध्यक्ष मदन राठौड़ पाली में अपने दोस्त की माताजी का हाल पूछने स्कूटी पर उनके घर पहुंचे।

फोटो-राष्ट्रदूत

पाली, (नि.सं.)। भाजपा प्रदेश अध्यक्ष मदन राठौड़ शनिवार को पाली जिले के दौरे पर रहे और अपने आवास पर आमजन से मुलाकात कर उन्हें दीपावली की शुभकामनायें दी।

उसके पश्चात राठौड़ शहर के दौरे पर निकलने और शहर के विभिन्न मोहल्लों में शहरवासियों से मुलाकात कर उनके हाल चाल जाने और दीपावली की शुभकामनायें दी। साथ ही उन्होंने शहर के बड़े बुजुर्गों का आशीर्वाद भी लिया। पीडिआइ वाले क्षेत्र में गाड़ी नहीं जाने के चलते राठौड़ स्कूटी पर बैठकर शाहजी के चौक पहुंचे

और 95 वर्षीय चन्द्रकला लोहिया का आशीर्वाद लिया। इस दौरान उन्होंने राठौड़ का माल्यार्पण कर स्वागत किया। इस अवसर पर राठौड़ ने कहा कि पार्टी ने जो जिम्मेदारी उसके बाद शहर में आना कम होता, लेकिन दीपावली के अवसर पर तीन दिन रकने का अवसर पर मिला तो पुराने बुजुर्गों का आशीर्वाद लेने का मौका मिला। इनका आशीर्वाद से ही आज ये सेवा का मौका मिला है। इस मौके पर समाजसेवी ओम प्रकाश लोहिया, अशोक लोहिया, अनिल लोहिया अतीत लोहिया सहित कई लोग मौजूद थे।

## मेघवाल समाज का प्रतिभा सम्मान समारोह आयोजित



मेघवाल समाज का प्रथम उपखंड स्तरीय प्रतिभा सम्मान समारोह चरली के पास गुरुदाता नारायणनाथ महाराज के सानिध्य में संपन्न हुआ।

फोटो-राष्ट्रदूत


आहोर, (निसं)। मेघवाल समाज का प्रथम उपखंड स्तरीय प्रतिभा सम्मान समारोह रविवार को चरली के समीप गुरुदाता आश्रम आदेश नगर में गुरुदाता नारायणनाथ महाराज के सानिध्य में संपन्न हुआ।

समारोह के मुख्य अतिथि विधायक छगनसिंह राजपुरोहित थे, वहीं अध्यक्षता आईआएस गोपाल डांगी ने की। डॉ पीलर चुंडावत, डॉ डीसी पुच्छल, डॉ राहुल मेघवाल, सेवानिवृत्त आरएसए अधिकारी इंदराम मेघवंशी, भंवरलाल मेघवाल, डीटीओ शेराराम,एडीईओ मोहनलाल परिहार

,सीबीईओ कस्तुराराम, प्रोफेसर भरत मेघवाल, कांग्रेस जिलाध्यक्ष भंवरलाल, भाजपा के पूर्व जिलाध्यक्ष गेनाराम मेघवाल,एसपी मोर्चा जिलाध्यक्ष मिश्रीमल मेघवाल बतौर विशिष्ट अतिथि के तौर पर मौजूद रहे।

वक्ताओं ने शिक्षा को बढ़ावा देने, नशा से दूर रहने, कुरीतियों को समाप्त करने एवं सोशल मीडिया से दूरी बनाए रखने की नसीहत दी। समारोह में 10 वी व 12 वी के प्रतिभावान विद्यार्थियों, वर्ष 22 व 24 में नव चयनित सरकारी प्रतिभाओं, खेलकूद,विभिन्न प्रतियोगी परीक्षाओं में सफलता प्राप्त करने वालों

एवं भामाशाहों को प्रशस्ति पत्र एवं स्मृति चिन्ह देकर सम्मानित किया गया। इससे पूर्व कार्यक्रम में आंगतुक अतिथियों का साफा व माल्यार्पण कर स्वागत किया गया। समारोह में आयोजन कमेटी के संयोजक वचनाराम राठौड़, मोहनलाल राठौड़,सकाराम राठौड़, अचलाराम चौहान,उकाराम, भीखाराम डांगी सहित समाज के पंच एवं काफी संख्या में सदस्य मौजूद रहे। कार्यक्रम का संचालन कृष्ण कुमार एवं रमेश कुमार ने किया। अंत में संयोजक ने सभी का आभार व्यक्त किया।



घर पर 3-0 से हारना बहुत मुश्किल है, और इसके लिए आत्मनिरीक्षण की जरूरत है। क्या यह तैयारी की कमी थी, क्या यह खराब शॉट चयन था, या मैच से पहले अभ्यास की कमी थी?— सचिन तेंदुलकर

पूर्व भारतीय बल्लेबाज, भारतीय टीम के 3-0 से हारने पर बोलते हुए।



# खेल जगत

## आज का खिलाड़ी



ऑस्ट्रेलिया ए ने अपना शानदार प्रदर्शन जारी रखते हुए यहां भारत ए को चार दिवसीय अनधिकृत टेस्ट मैच में सात विकेट से हराया जिसमें भारतीय विकेटकीपर बल्लेबाज ईशान किशन गेंद बदलने के विवाद में फंस गए। ऑस्ट्रेलिया की टीम ने 225 रन के लक्ष्य का पीछा करते

क्या आप जानते हैं? ... विश्व कप फुटबॉल के एक मैच में सर्वाधिक गोल का रिकार्ड ऑस्ट्रेलिया और स्वीजरलैंड के बीच (7-5) खेले गये मैच के दौरान हुआ।

## ईशान किशन

राष्ट्रदूत जालोर, 4 नवम्बर, 2024 5

हुए चौथे दिन सुबह अपनी पारी तीन विकेट पर 139 रन से आगे बढ़ाई। कप्तान नाथन मैकस्वीनी (नाबाद 88) और ब्यू वेबस्टर (नाबाद 61) ने चौथे विकेट के लिए 141 रन की अटूट साझेदारी करके अपनी टीम को आसान जीत दिलाई।

## माइनेनी-रामकुमार की जोड़ी ने जीता सियोल ओपन युगल का खिताब



सियोल (दक्षिण कोरिया), 3 नवंबर। भारत की साकेत माइनेनी-रामकुमार रामनाथन की जोड़ी ने रिविवा को फाइनल में मुकाबले में अमेरिका के वासिल किरकोव और नीदरलैंड के बार्ट स्टीवंस की जोड़ी को हराकर सियोल ओपन पुरुष युगल का खिताब अपने नाम किया। आज यहां खेले गये मुकाबले में भारतीय जोड़ी ने अमेरिका के वासिल किरकोव और नीदरलैंड के बार्ट स्टीवंस की जोड़ी को 6-4, 4-6, 10-3 से हराया। यह भारतीय जोड़ी का चौथा एटीपी चैलेंजर खिताब है। इससे पहले सेमीफाइनल में साकेत मायनेनी और रामकुमार रामनाथन ने दक्षिण कोरिया के नाम जी सुंग और ग्रेट ब्रिटेन के जोशुआ पेरिस को 7(9)-6(7), 6-4 से हराया था। मायनेनी और रामनाथन ने पहले दौर में कोलंबिया के दूसरे करीय क्रिस्टियन रोड्रिग और ऑस्ट्रेलिया के मैथ्यू रोमियोस को हराया था और फिर क्वार्टर फाइनल में कोरियाई वाइल्ड कार्ड जियोंग योंगसोक और पार्क उइसुंग को हराया था।

## अनाहत सिंह ने जीता साल का छठा पीएसए चैलेंजर स्क्वैश खिताब



कॉप्स हार्बर (ऑस्ट्रेलिया), 3 नवंबर। भारतीय स्क्वैश खिलाड़ी अनाहत सिंह ने रिविवा को जापान की अकारी मिडोरिकावा को 3-0 से हराकर कोस्टा नॉर्थ कोस्ट ओपन 2024 के महिला एकल खिताब जीत लिया। यह अनाहत का इस साल का छठा पीएसए चैलेंजर खिताब है। आज यहां खेले गये फाइनल मुकाबले में 16 साल की अनाहत सिंह ने जापान की छठी वरियता प्राप्त अकारी मिडोरिकावा को 3-0 (11-6, 11-6, 11-7) से हराकर खिताब अपने नाम किया। भारतीय स्क्वैश स्टाer ने पूरे टूर्नामेंट में अपने दबदबे को बरकरार रखा और केवल एक ही गेम गंवाया। उन्होंने सेमीफाइनल में हांगकांग की सातवीं वरियता प्राप्त किस्टी वॉंग को 3-1 (11-5, 7-11, 11-7, 11-9) से हराकर फाइनल में जगह बनाई थी, जबकि दूसरे राउंड और क्वार्टरफाइनल में हांगकांग की बोबो लाम और हेलेन टांग को हराया था। पिछले साल हांगकांग उष्णियों में महिलाओं की टीम और मिश्रित युगल इवेंट में कांस्य पदक जीतने वाली अनाहत सिंह को उनकी वरियता के कारण पहले राउंड में बाई मिली थी। यह उनका इस वर्ष का छठा खिताब है।

## हीरानन्द कटारिया व नरेन्द्र यादव को सम्मान पत्र प्रदान किया



जयपुर, 3 नवंबर। बी-पॉजिटिव संस्थान ने स्व.जगदीश चौधरी सकारात्मक सोच सम्मान पत्र-2022 अंतरराष्ट्रीय खिलाड़ी हीरानन्द कटारिया के खेल क्षेत्र में किये गए योगदान के लिए सम्मानित किया। 2023 के स्व. जगदीश चौधरी सकारात्मक सोच सम्मान पत्र के लिए नरेन्द्र जी यादव को उनके पर्यावरण क्षेत्र में किये गए कार्यों विशेषतः 1 लाख बरगद के पेड़ों के वृक्षारोपण के लिए सम्मानित किया। बी प्लस एनजीओ सामाजिक क्षेत्र में विशेष योगदान देने वाले व्यक्ति, संस्था, समूह को स्व. जगदीश चौधरी स्मृति पुरस्कार प्रितवर्ष पनजीओ परिवार द्वारा प्रदान किया जाता है। कार्यक्रम में बी-पॉजिटिव संस्थान के इस वर्ष नये सदस्यों का साफा पहनाकर सम्मान किया गया। सदस्य राजकुमार यादव व रामनिवास यादव ने सभी आगन्तुकों को धन्यवाद ज्ञापित किया।

## हॉकी इंडिया चैंपियनशिप का 14वां संस्करण, 31 टीमों करेगी प्रतिस्पर्धा

चेन्नई, 3 नवंबर। तमिलनाडु की राजधानी चेन्नई में सोमवार से शुरू हो रही हॉकी इंडिया सीनियर पुरुष राष्ट्रीय चैंपियनशिप का 14वां संस्करण कुल 31 टीमों हिस्सा लेंगी। मेयर राधाकृष्णन हॉकी स्टेडियम में होने वाले इस टूर्नामेंट में प्रतिस्पर्धा करने वाली 31 टीमों को आठ पूल में बांटा गया है। प्रत्येक पूल से शीट टीम 13 नवंबर को क्वार्टर-फाइनल में आगे बढ़ेगी, उसके बाद 15 नवंबर को सेमीफाइनल और 16 नवंबर को फाइनल और तीसरे/चौथे स्थान के लिए प्ले-ऑफ होगा।

# कप्तान रोहित शर्मा ने टीम की शर्मनाक हार की जिम्मेदारी ली

मुंबई, 3 नवंबर। कप्तान रोहित शर्मा ने टीम की शर्मनाक हार की जिम्मेदारी ली और कहा कि इसे आसानी से पचाया नहीं जा सकता है। उन्होंने यह भी कहा कि यह उनके करियर का सबसे बुरा दौर है। उन्होंने कहा कि इस तरह का प्रदर्शन मेरे करियर का सबसे बुरा दौर होगा और मैं इसकी पूरी जिम्मेदारी लेता हूँ। रोहित ने कहा, श्रृंखला गंवाने की बात पचना मुश्किल है। श्रृंखला हारना, टेस्ट मैच हारना कभी भी आसान नहीं होता। यह आसानी से पचने वाली बात नहीं है। हमने अपना सर्वश्रेष्ठ क्रिकेट नहीं खेला। न्यूजीलैंड ने पूरी श्रृंखला में बेहतर प्रदर्शन किया। हमने कई गलतियों की। उन्होंने आगे कहा, पहले दो टेस्ट में हमने पहली पारी में ज्यादा रन नहीं बनाए। इस मैच में हमने 28 रन की बहुत हासिल की और फिर मिले लक्ष्य को हासिल किया



जा सकता था। उन्होंने कहा, हम एक इकाई के रूप में विफल रहे। जब आप इस तरह के लक्ष्य का पीछा कर रहे होते हैं तो आप चाहते हैं कि बोर्ड पर रन बने। यह मेरे दिमाग में था लेकिन ऐसा नहीं हो पाया। जब जो चाहते हो ऐसा नहीं होता तो यह अच्छा नहीं लगता।

भारतीय कप्तान ने बताया कि वह अपने खुद के प्रदर्शन से भी काफी निराश हैं। उन्होंने कहा, मैं कुछ खास योजनाओं के साथ मैदान में उतरता हूँ और इस श्रृंखला में वे योजनाएं सफल नहीं हो पाईं। हमने इन परिस्थितियों में अपना सर्वश्रेष्ठ क्रिकेट नहीं खेला और इसका खामियाजा भुगतना पड़ रहा है। उन्होंने कहा, मैं कप्तान के रूप में और बल्लेबाजी में भी अपना सर्वश्रेष्ठ प्रदर्शन नहीं कर पाया। एक इकाई के रूप में हम मिलकर अच्छा प्रदर्शन करने में विफल रहे।

मैच में अपनी खराब बल्लेबाजी पर विस्तार से बात करते हुए कप्तान ने कहा कि वह अपने खेल की समीक्षा करेंगे। उन्होंने कहा, मेरा डिफेंस। मैंने क्रीज पर बहुत ज्यादा देर तक नहीं खेला तो मैंने बहुत ज्यादा डिफेंड नहीं किया। मुझे इस पर गौर करने की जरूरत है।

मुंबई, 3 नवम्बर। मुंबई टेस्ट की आखिरी पारी में ऋषभ पंत के विकेट पर विवाद खड़ा हो गया है। इस फैसले से भारतीय टीम न्यूजीलैंड के खिलाफ तीसरा टेस्ट 25 रन से हार गई। इसी के साथ टीम को 3 से ज्यादा मैचों की सीरीज में घर पर पहली बार क्लीन स्वीप का सामना करना पड़ा। मैच के बाद भारतीय कप्तान रोहित शर्मा ने कहा- पंत का विकेट हमारे लिए निर्णायक रहा। यहां से हम मैच हार गए। हमें उम्मीद थी कि पंत जीत दिला देंगे। 22वें ओवर में भारत ने पंत के रूप में 7वां विकेट गंवाया। शानदार बल्लेबाजी कर रहे ऋषभ पंत 64 रन बनाकर आउट हुए। उन्हें एजाज पटेल ने विकेटकीपर टॉम ब्लैंडेल के हाथों कैच कराया। यहां पंत ने एजाज की फुल लेंथ बॉल को डिफेंस किया। बॉल बैट-पैड में एक साथ लगी। कीवी टीम ने अपील

# // पंत के विकेट पर विवाद // रोहित बोले-यह निर्णायक विकेट, सबके लिए नियम एक जैसे हों



की लेकिन अपायर ने नॉट आउट दिया। यहाँ टॉम लैथम ने रिव्यू लिया जिसमें पंत ने फोल्ड अपायर को समझने को कोशिश की लेकिन थर्ड अपायर ने आउट दिया।

# अन्डर-15 एवं अन्डर-17 नेशनल रैंकिंग बैडमिन्टन प्रतियोगिता आज से

## पहले दिन खेले जायेंगे 600 मुकाबले

जयपुर, 3 नवंबर। अन्डर-15 एवं अन्डर-17 नेशनल रैंकिंग बैडमिन्टन प्रतियोगिता गुलाबी नगर के सवाई मानसिंह इण्डियन स्टेडियम पर सोमवार से शुरू होगी। पहले दिन वालिफाईंग राउण्ड के 600 मुकाबले खेले जायेंगे। वालिफाईंग राउण्ड 8 नवम्बर की दोपहर तक चलेंगे। प्रतियोगिता के लड़के के अन्डर-15 आयु वर्ग में हेमन्त श्री को पहली व सतीश एस.के. वासुदेव को दूसरी वरियता मिली है। इसी आयु वर्ग की लड़कियों में मोनिसा अग्रवाल को पहली व वेंकटेश यागना को दूसरी सीड मिली है। लड़कों के अन्डर-17 आयु वर्ग में यशहस एम. रेडडी को पहली व अमित राज नटराज को दूसरी वरियता मिली है। इसी आयु वर्ग की लड़कियों के वर्ग में सीरत बुदवार को पहली व अनुसंजना मुरली को दूसरी सीड मिली है। प्रतियोगिता में 2600 से अधिक



खिलाड़ी भाग ले रहे हैं। चीफ रेफरी पी रामकृष्णैया ने रिविवा की शाम प्रतियोगिता का इन्डिकाला। प्रतियोगिता के डिप्टी रेफरी त्रिलोक शुक्ला होंगे। चीफ रेफरी ने डॉ के बाद अपायर व तकनीकी अधिकारियों की बैठक ली। प्रतियोगिता के मैच कन्ट्रोलर शिशोर खरे हैं। पहले दिन के मुकाबले प्रातः 08:00 बजे से शुरू होंगे। रिविवा को खिलाड़ियों ने जमकर अभ्यास भी किया।

## आरपीसी ने एकतरफा मुकाबले में कानोता पोलो को 10-4 से हराया



जयपुर, 3 नवंबर। पचनाम सिंह की टीम ने कानोता पोलो के खिलाफ 10 गोल दागकर मैच को अपने नाम किया जबकि उनके विरोधी ने सिर्फ 4 गोल किए। रिविवा को आरपीसी ने कानोता पोलो को रोमांचक मुकाबले में 10-4 गोल से हराया। सितंबर पोलो सीजन 2024 के अंतर्गत आरपीसी पोलो कप (02 गोल) टूर्नामेंट का फाइनल रिविवा को राजस्थान पोलो क्लब मैदान पर खेला गया। इस मुकाबले में टीम आरपीसी विजेता रही। फाइनल मुकाबले में पचनाम का प्रदर्शन काफी दमदार रहा। उन्होंने अपनी टीम के लिए कुल पांच गोल किए। विजेता टीम जयपुर से एचएच महाराजा सवाई पचनाम सिंह ने 5, आर्यन सिंह ने 2 और सिद्धांत सिंह ने 3 गोल कर टीम को जीत दिलाई। वहीं कानोता पोलो की ओर से दिव्यमान सिंह और अनिरुद्ध ने 1-1 गोल किये। कानोता पोलो टीम को दो अंकों का एडवॉन्ट मिलेला हुआ था। मैच के एम्पायर पेलन और लॉस वाटसन और रेफ्री रणेश्वर पुरोहित थे।

# // जयपुर ज़िला हेंडबॉल संघ // राज्य प्रतियोगिताओं के लिए जयपुर जिले की टीमों का चयन चैंपियनशिपों से

## केवल रजिस्टर्ड खिलाड़ी ही भाग ले सकेंगे

जयपुर, 3 नवंबर। जयपुर ज़िला हेंडबॉल संघ ने शनिवार को सत्र 2024-25 की सब जूनियर, जूनियर तथा सीनियर जिला हेंडबॉल प्रतियोगिताओं का कैलेंडर जारी कर दिया। इन प्रतियोगिताओं में केवल रजिस्टर्ड खिलाड़ी ही भाग ले सकते हैं। जिनके पास आरएच-पिन नंबर होगा। जिन खिलाड़ियों ने रजिस्ट्रेशन नहीं करवाया है वे खिलाड़ी राज्य हेंडबॉल संघ की वेबसाइट पर लॉगिन कर रजिस्टर्ड करें। जयपुर ज़िला हेंडबॉल संघ के मानद सचिव अरुण प्रताप सिंह ने इसकी जानकारी देते हुए बताया कि 29वीं जयपुर ज़िला सब

जूनियर हेंडबॉल प्रतियोगिता (बालक व बालिका) का सवाई मान सिंह स्टेडियम में 6 से 8 नवंबर तक होगा। इसमें 01.01.2010 को या उसके बाद जन्मे खिलाड़ी भाग ले सकते हैं। इसी प्रकार 41वीं जयपुर ज़िला जूनियर हेंडबॉल प्रतियोगिता (बालक व बालिका) का आयोजन सवाई मान सिंह स्टेडियम में 9 से 11 नवंबर तक होगा। इसमें 01.01.2005 को या उसके बाद जन्मे खिलाड़ी भाग ले सकते हैं। उन्होंने बताया कि 47वीं जयपुर ज़िला सीनियर हेंडबॉल प्रतियोगिता (पुरुष व महिला) का आयोजन सवाई मान सिंह स्टेडियम में 23 से 26 नवंबर तक किया जाएगा। अरुण प्रताप सिंह ने बताया कि इन प्रतियोगिताओं के दौरान ही आगामी राज्य प्रतियोगिता के लिये जयपुर के खिलाड़ियों का चयन भी किया जायेगा।

# भारत का फाइनल में पहुंचना कठिन अब ऑस्ट्रेलिया में 4-0 से जीतना ही होगा



मुंबई, 3 नवम्बर। न्यूजीलैंड ने भारत में 3-0 से टेस्ट जीतकर इतिहास रच दिया है। जबकि टीम इंडिया ने वर्ल्ड टेस्ट चैंपियनशिप के फाइनल में पहुंचने की राह में बहुत मुश्किल बना लिया है। टीम को अब बाकी टीमों पर निर्भर नहीं रहना तो 22 नवंबर से ऑस्ट्रेलिया में शुरू होने वाली 5 टेस्ट की सीरीज में 4 मैच जीतने ही होंगे। दूसरी ओर, न्यूजीलैंड ने भारत में टेस्ट सीरीज जीतकर फाइनल में पहुंचने के दरवाजे खोल लिए। अगर टीम भारत में हार जाती तो फाइनल की रस से बाहर हो जाती, लेकिन उसने इतिहास रचा और अपनी उम्मीदें कायम रखीं।

भारत की आखिरी टेस्ट सीरीज अब ऑस्ट्रेलिया से ही बाकी है। टीम को वहां 22 नवंबर से 7 जनवरी तक 5 टेस्ट खेलने हैं। भारत ने 3-2 से सीरीज जीत भी ली तो भी टीम फाइनल में नहीं पहुंच पाएगी। 4 टेस्ट जीतकर ही टीम गैर किसी पर निर्भर हुए फाइनल में जगह बना सकेगी। हालांकि 4-0 से जीतना बहुत ज्यादा मुश्किल है, क्योंकि टीम विराट कोहली और अंजिक्य रहाणे जैसे दिग्गजों की कप्तानी में भी ऑस्ट्रेलिया जाकर 8 में से 4 ही टेस्ट जीत सकी थी। जबकि अब भारत अफ्रीका और श्रीलंका की टीमों में फाईनल में जगह बना सकती है। पांचों टीमों में ऑस्ट्रेलिया टेस्ट की कप्तानी में टीम ऑस्ट्रेलिया जा रही है। ऑस्ट्रेलिया में जीतने हैं 55 से ज्यादा पॉइंट्स रखने के लिए भारत को ऑस्ट्रेलिया में कितने मैच जीतने होंगे।

## रोहित घर में 5वां टेस्ट हारे

मुंबई, 3 नवम्बर। रोहित शर्मा ने अभी तक बतौर कप्तान घर में 16 मैच खेले हैं, जिसमें अभी तक वह 5 मुकाबले हार चुके हैं। वहीं अन्वरुद्दीन और कपिल देव ने घर पर अपनी कप्तानी में 4-4 मैच हारे थे। इस लिस्ट में मंसूर अली खान पटौदी 27 में से 9 मैच हारकर टॉप पर हैं। न्यूजीलैंड ने इस मैच में भारत को चौथी पारी में जीत के लिए 147 रन का टारगेट दिया था। भारत की पारी 121 रन पर ऑलआउट हो गई। न्यूजीलैंड ने मैच को 25 रन से अपने नाम किया। यह न्यूजीलैंड का डिफेंड किया गया दूसरा सबसे छोटा टारगेट है। न्यूजीलैंड क्रिकेट टीम के स्पिनर एजाज पटेल ने तीसरे मैच में 11 विकेट लिए। पहली पारी में 5 और दूसरी में 6 विकेट झटके।

# एसआईएस पिचेस ने आठ नई हाइब्रिड क्रिकेट पिचों का किया निर्माण

हमीरपुर, 3 नवंबर। भारत में उच्च गुणवत्ता वाली क्रिकेट सुविधाओं की बढ़ती मांग को पूरा करते हुए खेल सहित डिजाइन, निर्माण और स्थापना में वैश्विक अग्रणी कम्पनी एसआईएस पिचेस ने आठ नए हाइब्रिड क्रिकेट पिचों का निर्माण पूरा होने की घोषणा की है। इन आठ पिचों में से चार हमीरपुर के अमतर में अटल बिहारी वाजपेयी क्रिकेट स्टेडियम और चार अन्य बिलासपुर में लुहनु क्रिकेट स्टेडियम में बनाई गई हैं। धर्मशाला के एचपीसीए स्टेडियम में हाइब्रिड पिचों के सफल निर्माण के बाद ये नई पिचें दोनों स्थानों पर अधिक खेलों की मेजबानी और देश भर में क्रिकेट के बढ़ते उत्साह को पूरा करने की अधिक क्षमता प्रदान करेगी। अमतर और बिलासपुर में दो-दो पिचें मैदान के बीच भर में बनाई गई हैं जबकि दो-दो अतिरिक्त पिचें सर्मापति अभ्यास क्षेत्र में तैयार की गई हैं। नई पिचें बिलासपुर और अमतर दोनों में सभी स्तरों पर क्रिकेट के लिए खेल की स्थिति और पेशेवर गुणवत्ता प्रशिक्षण सुविधाओं को बेहतर बनाएंगी। एसआईएस पिचेस ने अमतर के अभ्यास क्षेत्र में विशेष रूप से डिजाइन किए गए टर्फ का 30 वर्ग मीटर विस्तार भी किया है। यह अतिरिक्त टर्फ यहां क्रिकेट महत्वाकांक्षाओं को पूरा करने के लिए भविष्य की प्रशिक्षण आवश्यकताओं की पूर्ति करेगा। एसआईएस पिचेस के अंतरराष्ट्रीय सेल्स डायरेक्टर पॉल टेंडर ने कहा भारत भर में हाइब्रिड पिचों के लिए बढ़ती रुचि को देखना उत्साहजनक है। बिलासपुर और अमतर में टीमों के साथ काम करना एक अच्छा अनुभव रहा है। ये पिच इन क्लबों को अधिक टिकाऊ सतहों पर अधिक गेम खेलने का मौका देंगे और अंततः यह सुनिश्चित करेंगे कि अधिक से अधिक खिलाड़ी अपने क्रिकेट में सुधार करें और खेल से लाभान्वित हों। अमतर में अटल बिहारी वाजपेयी क्रिकेट स्टेडियम के क्यूरेटर संजय ठाकुर ने कहा नई हाइब्रिड पिचें हमें अधिक क्षमता प्रदान करेगी और हम अधिक मैचों की मेजबानी कर पाएंगे। ये पिचें अभ्यास के लिए बेहतर सुविधाएं भी प्रदान करेंगी जिससे हमें अपने क्षेत्र में क्रिकेट के प्रति बढ़ते उत्साह को पूरा करते हुए विभिन्न स्तरों पर प्रतिभाओं को निखारने में मदद मिलेगी। इई में एसआईएस

पिचेस ने धर्मशाला में हिमाचल प्रदेश क्रिकेट एसोसिएशन स्टेडियम में भारत की पहली हाइब्रिड क्रिकेट पिचें निर्मित की थीं। हाइब्रिड पिचें लगातार उछाल, स्थायित्व और बेहतर खेल अनुभव प्रदान करने के लिए प्राकृतिक और कृत्रिम टर्फ तकनीक को मिला कर बनाई जाती हैं। एसआईएस ग्रास हाइब्रिड पिचों में प्राकृतिक घास को पांच प्रतिशत पॉलिमर फाइबर के साथ जोड़ा जाता है जो भारत की विविध जलवायु को सहन करने के लिए डिजाइन की गई हैं। यूनिवर्सल मशीन हाइब्रिड पिच के निर्माण का एक महत्वपूर्ण घटक है जो पहली बार 2017 में एसआईएस ग्रास द्वारा विकसित किया गया था। यह क्रिकेट स्टेडियमों और पिचों के अंदर प्राकृतिक टर्फ के साथ पॉलिमर फाइबर का एक छोटा अंश इंजेक्ट करता है। केवल पांच प्रतिशत सिंथेटिक फाइबर के साथ पिच सुनिश्चित करती है कि क्रिकेट के लिए आवश्यक प्राकृतिक विशेषताएं इसमें संरक्षित हैं। रूट एरोटेसन प्रणाली, एसआईएस ग्रास जैसी तकनीकों के माध्यम से पिच की सेहत तथा लचीलेपन में और सुधार होता है।

# भारत ने अंडर-19 विश्व मुक्केबाजी चैंपियनशिप में चार स्वर्ण सहित 17 पदक जीते

नई दिल्ली, 3 नवंबर। भारतीय मुक्केबाजों ने अंडर-19 विश्व मुक्केबाजी चैंपियनशिप में शानदार प्रदर्शन करते हुए चार स्वर्ण, आठ रजत और पांच कांस्य सहित कुल 17 पदक जीते। इनमें से आठ भारतीय खेल प्राधिकरण (साई) राष्ट्रीय उत्कृष्टता केंद्र के प्रशिक्षु हैं। अमेरिका के कोलोराडो में आयोजित हुई इस चैंपियनशिप में पार्थवी प्रवाल, वंशिका गोस्वामी और हेमंत सांगवान ने स्वर्ण पदक जीते। शनिवार को समाप्त हुए टूर्नामेंट में 19 में 17 मुक्केबाजों ने पदक जीते। भारत को महिला वर्ग में 10 पदक और पुरुष वर्ग में सात पदक मिले। पार्थवी ने महिलाओं के 65 किग्रा फाइनल में नीदरलैंड्स की आलिया होपेमा पर 5-0 से जीत दर्ज की। वंशिका ने 80

किग्रा वर्ग में जर्मनी की विक्टोरिया गैट को हराया और कृषा वर्मा ने महिला, 75 किग्रा में स्वर्ण पदक जीता। पुरुष वर्ग में हेमंत ने 90 किग्रा वर्ग में अमेरिका के रिशोन सिम्स पर 4-1 के विभाजित निर्णय से जीत हासिल करके स्वर्ण जीता। इसके अलावा निशा (51 किग्रा), सुप्रिया देवी थोकचोम (54 किग्रा) और कृतिका वासन (80 किग्रा), चंचल चौधरी (महिला, 48 किग्रा), अंजलि सिंह (महिला, 57 किग्रा), विनी (महिला, 60 किग्रा), आकांक्षा फलसवाल (महिला, 70 किग्रा), राहुल कुंडू (पुरुष, 75 किग्रा) को रजत पदक मिले। वहीं ऋषि सिंह (पुरुष 50 किग्रा), कृष पाल (पुरुष 55 किग्रा), सुमित (पुरुष 70 किग्रा), आर्यन (पुरुष 85 किग्रा), लक्ष्य राठी (पुरुष 90 किग्रा) से अधिक किग्रा) में कांस्य पदक हासिल किया।

175 साइकिल चालकों की बड़ी भागीदारी के बीच दूर डी सनावर संपन्न शिमला, 3 नवंबर। हिमाचल प्रदेश के सनावर स्थित द लॉरेंस स्कूल की ओर से स्कूल के पूर्व छात्र संगठन द ओल्ड सनावरियन सोसाइटी के सहयोग से आयोजित वार्षिक साइक्लोथॉन दूर डी सनावर का रविवार को आयोजन किया गया। इस कार्यक्रम में चार आयु वर्गों में 16 स्कूलों और 20 से अधिक शहरों, जिनमें बंगलूरु, पुणे और गुवाहाटी शामिल हैं, के 175 साइकिल चालकों ने भाग लिया। हीरो साइकिल्स के चेयरमैन पंकज मुंजाल (जो स्कूल के पूर्व छात्र भी हैं) और ओल्ड सनावरियन सोसाइटी के अध्यक्ष पंकज सूरु ने स्कूल के प्रधानाध्यापक हिममत सिंह डिल्लों की मौजूदगी में साइकिलिंग रस को हरी झंडी दिखाई। कार्यक्रम का एक मुख्य आकर्षण लक्ष्य प्राइड द्वारा किया गया साहसी साइकिल स्टंट शो था, जो एक पेशेवर एमटीबी स्टंट राइडर और चार बार के विश्व चैंपियन होने के साथ-साथ साइकिल स्टंट में विश्व रिकॉर्ड धारक भी हैं। जूनियर वर्ग में लड़कियों में लॉरेंस स्कूल सनावर की आरिनी और लड़कों में स्टोक्स मेमोरियल शिमला के सार्थक ठाकुर ने पहला स्थान प्राप्त किया। सीनियर वर्ग में लड़कियों और लड़कों में क्रमशः लॉरेंस स्कूल सनावर की मनस्वी बडोला और जीएमएसएस के अर्नव ने पहला स्थान प्राप्त किया।

# देवनानी चार देशों की यात्रा पर सोमवार को रवाना होंगे

## वे ऑस्ट्रेलिया में राष्ट्रमंडल संसदीय संघ के 67वें सम्मेलन में भाग लेंगे

जयपुर, 3 नवम्बर। विधान सभा अध्यक्ष वासुदेव देवनानी चार देशों की यात्रा पर जायेंगे। देवनानी सोमवार को दिल्ली से दोपहर दो बजे ऑस्ट्रेलिया के लिए रवाना होंगे। देवनानी ऑस्ट्रेलिया में आयोजित राष्ट्र मण्डल संसदीय संघ के 67 वें सम्मेलन में राजस्थान का प्रतिनिधित्व करेंगे। राष्ट्र मण्डल संसदीय संघ की बैठक ऑस्ट्रेलिया में 5 से 8 नवम्बर तक होगी। ऑस्ट्रेलिया में सम्मेलन में भाग लेने के बाद देवनानी राष्ट्र मण्डल संसदीय संघ के पोस्ट कॉन्फ्रेंस स्टडी टूर के तहत इण्डोनेशिया, सिंगापुर और जापान भी जायेंगे और 20 नवम्बर को दिल्ली वापिस लौटेंगे।

इस अध्ययन यात्रा के दौरान देवनानी इन देशों में भारत के राजदूतों

■ 5 से 8 नवम्बर सम्मेलन में भाग लेने के बाद देवनानी इण्डोनेशिया, सिंगापुर व जापान भी जायेंगे।

से मुलाकात करेंगे तथा इन देशों के विधायी निकायों का अवलोकन करेंगे और संसदीय प्रतिनिधियों से लोकतांत्रिक मूल्यों के सुदृढ़ करण से संबंधित विभिन्न विषयों पर विचार विमर्श करेंगे। इस अध्ययन यात्रा से राजस्थान विधानसभा की कार्यप्रणाली को नई दिशा मिलेगी।

राष्ट्रमंडल संसदीय संघ का यह वार्षिक सम्मेलन है। यह सम्मेलन



वासुदेव देवनानी

प्रतिवर्ष अलग-अलग देशों में आयोजित किया जाता है। देवनानी राष्ट्रमंडल संसदीय संघ की भारत क्षेत्र की कार्यकारी समिति के सदस्य भी हैं।

रविवार को विधानसभा में अधिकारिण ने विधानसभा अध्यक्ष देवनानी को पुष्प भेंट कर इस विदेश यात्रा की सफलता के लिए शुभकामनाएं दीं।

विधान सभा अध्यक्ष वासुदेव देवनानी चार देशों की यात्रा के दौरान राष्ट्रमण्डल संसदीय संघ के सम्मेलन को ऑस्ट्रेलिया में सम्बोधित करेंगे। यात्रा के दौरान विधान सभा के विशिष्ट सचिव भारत भूषण शर्मा भी विधान सभा अध्यक्ष के साथ रहेंगे। देवनानी इस विदेश यात्रा के दौरान ऑस्ट्रेलिया, इंडोनेशिया, सिंगापुर और जापान में रहने वाले प्रवासी राजस्थानियों, शिक्षाविदों, विभिन्न सामाजिक संगठनों और सिंधी समाज के प्रबुद्धजन से भी मुलाकात करेंगे।

## योगी को धमकी देने वाली महिला मुंबई से गिरफ्तार

उत्तर प्रदेश, 03 नवंबर। यू.पी. के सी.एम. योगी आदित्यनाथ को जान से मारने की धमकी देने वाली महिला को गिरफ्तार कर लिया गया है। मुंबई पुलिस ने बताया कि, आरोपी महिला का नाम फातिमा खान (24) है। उसने शनिवार को मुंबई पुलिस कंट्रोल रूम में मैसेज किया था। लिखा था- अगर योगी ने 10 दिन में इस्तीफा नहीं दिया तो बाबा सिद्दीकी जैसा हाल करेगी।

महिला ने ऐसा क्यों किया? इस बारे में पुलिस पृष्ठताछ कर रही है। सूत्रों ने बताया कि महिला संपन्न परिवार से है, काफी पढ़ी-लिखी है। पुलिस ने उसे कहा से गिरफ्तार किया। इसका खुलासा नहीं किया है।

दरअसल, शनिवार को मुंबई पुलिस को धमकी भरा मैसेज मिला था। इसके बाद ही मुंबई पुलिस ने यू.पी. पुलिस को सूचना देने के साथ ही जांच शुरू कर दी थी।

यू.पी. पुलिस के एक सीनियर पुलिस अफसर ने कहा कि मुंबई पुलिस इसकी जांच कर रही है। शुरुआती जांच में यह भी पता चला है कि महिला मानसिक तौर पर स्वस्थ नहीं है।

# मुख्यमंत्री ने "राइजिंग राजस्थान" के लिए टीम सऊदी अरब भेजी

## उद्योग मंत्री विश्वाजी के नेतृत्व में टीम रियाद में इन्वैस्टर मीट में भाग लेगी

—कार्यालय संवाददाता—

जयपुर, 03 नवंबर। मुख्यमंत्री भजन लाल शर्मा के नेतृत्व में 9 से 11 दिसंबर तक राजधानी जयपुर में आयोजित होने वाले 'राइजिंग राजस्थान' ग्लोबल इन्वैस्टर मीट-2024 को सफल बनाने के लिए राज्य सरकार बड़े पैमाने पर देशों और विदेशी निवेशकों, संस्थाओं और कॉर्पोरेट जगत के शीर्ष अधिकारियों से लगातार बैठकें कर रही है, ताकि आने वाले समय में प्रदेश में बड़े पैमाने पर निवेश हो सके और 'विकसित राजस्थान' के लक्ष्य को पूरा करने की ओर बढ़ाया जा सके।

इसी कड़ी में रविवार को उद्योग एवं वाणिज्य राज्यमंत्री के.के. विश्वाजी के नेतृत्व में राजस्थान सरकार का एक उच्चस्तरीय प्रतिनिधिमंडल सऊदी अरब के दौर पर रवाना हुआ है। अपनी तीन दिवसीय यात्रा में यह प्रतिनिधिमंडल 4 नवंबर को रियाद में आयोजित इन्वैस्टर मीट में हिस्सा लेगा और सऊदी अरब सरकार के अधिकारियों एवं वहां के सार्वजनिक और निजी कंपनियों के प्रतिनिधियों और व्यापार और व्यवसाय से जुड़े अन्य स्टेकहोल्डर्स से मुलाकात करेगा। इसमें सऊदी अरब के सहायक निवेश मंत्री इंजी. इब्राहिम युसेफ अल मुबारक से होने वाली मुलाकात शामिल है, जिसके दौरान सऊदी अरब को 'राइजिंग राजस्थान' ग्लोबल इन्वैस्टर मीट 2024 के 'पार्टनर कंट्री' के रूप में भाग लेने के लिए आमंत्रित किया जाएगा।

सऊदी अरब के दौर पर जा रहे राज्य सरकार के इस प्रतिनिधिमंडल में, राज्य मंत्री विश्वाजी के अलावा, राजस्थान सरकार के वित्त (व्यय) विभाग के सचिव नवीन जैन, मुख्यमंत्री के विशेष सचिव संदेश नायक, डी.एम.आई.सी.



मुख्यमंत्री भजनलाल शर्मा

के अतिरिक्त आयुक्त नवीन कुमार और राज्य सरकार के अन्य वरिष्ठ अधिकारी शामिल हैं।

सऊदी अरब से निवेश लाने के उद्देश्य से यह प्रतिनिधिमंडल अलफनार प्रोजेक्ट्स, एसएबीआईसी, एसईडी सीओ कैपिटल, अल मुहम्मद ग्रुप, जेद्दा चैंबर, बिजनेस ग्रुप, बसम ग्रुप और अब्दुल्ला हाशिम कंपनी लिमिटेड के अधिकारियों के साथ बातचीत करेगा।

इसके अलावा, उद्योग एवं वाणिज्य राज्य मंत्री विश्वाजी सऊदी अरब में भारतीय राजदूत डॉ. सुहेल एजाज खान के साथ रियाद में आयोजित इंडिया फूड फेस्टिवल का संयुक्त रूप से उद्घाटन करेंगे। प्रतिनिधिमंडल सऊदी बिल्ड में इंडिया पैवेलियन के उद्घाटन समारोह, में भी भाग लेगा। साथ-ही-साथ, जेद्दा में मौजूद एक पुरातात्विक स्थल, ओल्ड बलद का दौरा करेगा और उनके तथा राजस्थान के ऐतिहासिक पर्यटन स्थलों के बीच साझेदारी के अवसरों की भी तलाश करेगा।

अपने सऊदी अरब प्रवास के दौरान यह प्रतिनिधिमंडल भारतीय मूल के लोगों और अप्रवासी राजस्थानी समुदाय के लोगों, जिन्होंने वहां नाम और प्रसिद्धि अर्जित की है और देश और राजस्थान को गौरवान्वित किया है, से भी मिलेगा और उन्हें अपनी जन्मभूमि से फिर से जुड़ने के लिए आमंत्रित करेगा।

■ प्रतिनिधि मंडल में वित्त (व्यय) सचिव नवीन जैन, मुख्यमंत्री के विशेष सचिव संदेश नायक, डी.एम.आई.सी. के अतिरिक्त आयुक्त नवीन कुमार भी शामिल हैं।

समुदाय के लोगों, जिन्होंने वहां नाम और प्रसिद्धि अर्जित की है और देश और राजस्थान को गौरवान्वित किया है, से भी मिलेगा और उन्हें अपनी जन्मभूमि से फिर से जुड़ने के लिए आमंत्रित करेगा।

## फर्रुखाबाद ...

(प्रथम पृष्ठ का शेष)

पुलिस एवं पारिवारिक सूत्रों ने बताया कि अशोक पालीवाल की उम्र करीब 60 वर्ष थी और घटना को अंजाम देने के समय वह घर पर अकेले थे, पत्नी बच्चे मुरादाबाद में थे। वह लंबे समय से बीमार चल रहे थे। कोतवाली प्रभारी निरीक्षक राम अवतार ने बताया कि मृतक के पास से बरामद सुसाइड नोट के अनुसार अशोक पालीवाल ने बीमारी से तंग आकर आत्महत्या की।

पुलिस सूत्रों के अनुसार, मृतक अशोक पालीवाल आज सुबह अपने घर के आंगन में खड़े थे लक्ष्मण पट्टे होने की सूचना पुलिस को मोहल्ला पटवन निवासी उनके भाई सुरेश चंद्र पालीवाल ने दी।

# रणथम्भौर में चरवाहे को मारने वाले टाइगर की हत्या

बौली-बामनवास, 3 नवंबर। सर्वाइ माधोपुर के रणथम्भौर नेशनल पार्क के निकट उलियाना गांव के पास एक खेत में टाइगर टी-86 मृत पाया गया।

माना जा रहा है कि, अज्ञात लोगों ने पत्थर एवं धारदार हथियारों से टाइगर की हत्या की है, क्योंकि, उसके शिव के पास बड़े-बड़े पत्थर पाए गए हैं व उसके चेहरे पर धारदार हथियार की गहरी चोट है।

ज्ञातव्य है कि, दो दिन पहले रणथम्भौर नेशनल टाइगर पार्क की दीवार के पास उलियाना गांव का एक चरवाहा, भारत लाल मीणा बकरियां चरा रहा था।

उसी समय किसी टाइगर ने उसे मौत के घाट उतार दिया था लेकिन यह पहचान नहीं हो पाई थी कि हमला किस टाइगर ने किया है।

इस मामले को लेकर ग्रामीण

■ नेशनल पार्क के पास उलियाना गांव के पास एक खेत में टाइगर टी-86 मृत मिला। उसकी हत्या अज्ञात लोगों ने पत्थर और धारदार हथियारों से की।

आंदोलन कर रहे थे। आज डॉक्टर किरोडी लाल मीणा ने सहमति के बाद आंदोलन खत्म करवाया।

इस मामले को लेकर वन विभाग सीधा तौर पर कुछ भी कहने को तैयार नहीं है, लेकिन बाघ टी-86 की मौत की पुष्टि करते हुए कहा है कि पोस्टमार्टम हो जाने के बाद मौत के वास्तविक कारणों का पता चल सकेगा।



सर्वाइ माधोपुर के रणथम्भौर नेशनल पार्क के निकट उलियाना गांव के पास टाइगर टी-86 की अज्ञात लोगों ने पत्थर एवं धारदार हथियारों से हत्या कर दी।

# न्यूजीलैंड ने भारत दौरे में "क्लीन स्वीप" किया

## भारतीय टीम 92 साल के इतिहास में पहली बार न्यूजीलैंड से होम सीरीज 3-0 से हारी है

मुंबई, 03 नवंबर। न्यूजीलैंड ने रविवार को तीसरे और अंतिम टेस्ट में भारतीय क्रिकेट टीम को 3-0 से क्लीन स्वीप कर इतिहास रच दिया। ज्ञातव्य है कि, यह पहला मौका है जब भारतीय टीम का अपनी ही धरती पर सुपड़ा साफ हो गया है। भारतीय टीम का हाल में घरेलू मैदानों पर शानदार रिकार्ड रहा है, लेकिन न्यूजीलैंड ने रविवार को दिखा दिया कि भारत अपने घरेलू मैदान पर अजेय नहीं है।

टीम लक्ष्य की कप्तानी वाली न्यूजीलैंड की टीम ने रविवार को तीसरे टेस्ट मैच में भारत 25 रनों हराकर तीन टेस्ट मैचों की सीरीज में ऐतिहासिक क्लीन स्वीप किया। एजाज पटेल को उनकी शानदार गेंदबाजी के लिए प्लेयर ऑफ द मैच से नवाजा गया। वहीं शिव यंग को प्लेयर ऑफ द सीरीज का

■ तीसरे टेस्ट में आज न्यूजीलैंड ने भारत को 25 रन से हराया। एजाज पटेल मैन ऑफ द मैच तथा बिल यंग प्लेयर ऑफ द सीरीज घोषित हुए।

पुरस्कार मिला। न्यूजीलैंड ने 92 साल के टेस्ट इतिहास में पहली बार भारतीय टीम को सर्जमों पर क्लीन स्वीप किया है। न्यूजीलैंड टीम ने पहली बार 1955 में भारत का दौर पर पांच मैचों की टेस्ट श्रृंखला में 2-0 से हार गयी थी। सीरीज के तीन मैच ड्रा रहे थे। फिर 1965 में न्यूजीलैंड की टीम भारत आई और इस बार भी उन्हें एक भी टेस्ट जीतने का

## पुलवामा से आतंकवादियों का मददगार गिरफ्तार

श्रीनगर, 03 नवंबर। जम्मू-कश्मीर में जहां शनिवार को सुरक्षाबलों ने लश्कर के कमांडर को ढेर कर एक बड़ी सफलता अर्जित की वहीं रविवार को पुलवामा से आतंकवादियों के मददगार सज्जाद अहमद डार को गिरफ्तार किया। आरोपी का संबंध आतंकी संगठन हिजबुल मुजाहिदीन से है और लंबे समय से वह उनके लिए काम करता रहा है। सुरक्षाबलों ने सज्जाद अहमद डार के पास से हथियार और गोला-बारूद बरामद किया।

जानकारी के मुताबिक सज्जाद अहमद डार को गिरफ्तारी मंगलवार को पकड़े गए आतंकी मौलवी दानिश बशीर अहंगर से मिले सुरागों के आधार पर हुई। दानिश को सेना की इंटेलीजेंस विंग की सूचना के आधार पर उस समय पकड़ा गया था जब वह अपनी स्कूटी की डिवक्की में प्रेनेड लेकर जा रहा था। दानिश से मिले सुरागों के आधार पर पुलवामा और उससे सेट इलाकों में निगरानी तेज कर दी गई और सज्जाद अहमद डार को गिरफ्तार कर लिया गया। तपतीश में पता चला कि वह हिजबुल मुजाहिदीन का पुराना मददगार रहा है।

## पेंथर की ...

(प्रथम पृष्ठ का शेष) उन्होंने कहा कि लोगों को भीड़ के चलते पैथर हमलावर हो गया और डरकर छुप कर बैठ गया, हो सकता है कि अंधेरे में रिहायशी इलाका छोड़ जंगल व पहाड़ी में चला गया हो, फिर भी एहतियात के तौर पर लोगों को सावधानी बरतने की आवश्यकता है।

## केदारनाथ ...

(प्रथम पृष्ठ का शेष) में रिकार्ड साढ़े 16 लाख से अधिक तीर्थ यात्री श्री केदारनाथ धाम पहुंचे। उल्लेखनीय है श्री बदरीनाथ धाम के कपाट इस यात्रा वर्ष 17 नवंबर को बंद हो रहे हैं। श्री गंगोत्री धाम के कपाट बीते शनिवार 02 नवंबर को शीतकाल हेतु बंद हो गये हैं।

वहीं, पवित्र गुरुद्वारा हेमकुंड साहिब तथा लोकपाल लक्ष्मण मंदिर के कपाट बीते 10 अक्टूबर को बंद हो गये।

द्वितीय केदार महेश्वर जी के कपाट 20 नवंबर को बंद हो रहे हैं तथा तृतीय केदार तुंनानाथ जी के कपाट कल सोमवार 04 नवंबर को बंद हो रहे हैं, जबकि चतुर्थ केदार रुद्रनाथ जी के कपाट 17 अक्टूबर को बंद हुए।

## दिल्ली में ...

(प्रथम पृष्ठ का शेष) एशिया में बौद्ध धर्म की विविध अभिव्यक्ति को एक साथ लाने का एक अनूठा अवसर है। संवाद के माध्यम से, समकालीन चुनौतियों का सामना और बौद्ध विरासत को बढ़ावा देने के लिए, विश्व सम्मेलन का उद्देश्य एक ज्यादा उदार, स्थायी एवं शांतिपूर्ण विश्व में योगदान देना है, जो हमें मानवता के व्यापक कल्याण का पूर्ण अखासन देता है।

# भाजपा झारखंड में आदिवासी-मूलवासी को हटाना चाहती है-हेमंत सोरेन

## उन्होंने कहा, ये लोग खनिज सम्पदा का एक लाख 36 हजार करोड़ बकाया नहीं दे रहे

■ एक चुनाव सभा में मुख्यमंत्री हेमंत सोरेन ने कहा कि झारखंड में ना यूनिफॉर्म सिविल कोड लागू होगा, ना नेशनल रजिस्टर ऑफ सिटिज़न्स, यहाँ केवल छोटा नागपुर एंड संथाल परगना टैनेन्सी एक्ट ही चलेगा।

आदिवासी - मूलवासी को हटाना चाहते हैं। जब हम लोगों ने सरकार गठन के बाद आपके लिए काम करना शुरू किया तो इन लोगों ने झूठे आरोप में मुझे जेल में डाल दिया। इन्हें यहाँ के आदिवासी-मूलवासी दलित, पिछड़ों से कोई मतलब नहीं है। इन्हें मतलब है तो यहाँ की खनिज संपदा से है और झारखंड के खनिज संपदा का एक लाख 36000 करोड़ हमारा बकाया ये नहीं दे रहे हैं।

सोरेन ने कहा, यहाँ की माता बहनों के सम्मान में हम आर्थिक सहयोग कर रहे हैं। आने वाले 5 वर्षों में हर घर में एक लाख रुपये पहुंचने का काम करेंगे

# यम द्वितीया पर यमुना में दो लाख लोगों ने स्नान किया

## मथुरा के विश्राम घाट पर इस दिन भाई-बहन के स्नान का बहुत धार्मिक महत्व है

मथुरा, 03 नवंबर। यम द्वितीया के पावन पर्व पर रविवार को देश के विभिन्न भागों से आए लाखों श्रद्धालुओं ने पतित पावन यमुना में स्नान कर पुण्य लाभ कमाया। स्नान करने वालों में सबसे अधिक संख्या विभिन्न आयु वर्ग के भाई बहनों की थी। एस.एस.पी. शैलेश कुमार पाण्डे के अनुसार, आज यम द्वितीया के स्नान में दो लाख से अधिक लोगों ने यमुना में स्नान किया तथा इस दौरान कहीं पर भी किसी प्रकार की अभिय घटना नहीं घटी। इसके लिए विशेष योजना बनाई गई थी। इसके तहत विश्राम घाट के स्नान स्थल को नावों से घेरा, बिना रुकावट के बिजली की आपूर्ति करना, महिलाओं के लिए अलग से चेंजिंग रूम बनाना, घाटों पर सादा वर्दी में महिला पुलिस की तैनाती आदि इंतजाम किए गए थे।

■ प्रशासन ने विश्राम घाट के स्नान स्थल का नावों से घेराव, बिना रुकावट बिजली की आपूर्ति, महिलाओं के लिए अलग चेंजिंग रूम, सादावर्दी में महिला पुलिस की तैनाती आदि का विशेष प्रबंध किया।

■ देवरिया से आये 70 वर्षीय वेद प्रताप एवं लगभग इसी आयु की उनकी बहिन सुनीता ने इसे सुखद अनुभव बताया, वहीं, हल्द्वानी से आए किशोर रवीश और उनकी बहन के लिए यह एक अनूठा अनुभव था।

धार्मिक ग्रन्थों के अनुसार यम द्वितीया के दिन मथुरा में विश्राम घाट पर भाई-बहन के साथ-साथ स्नान करने के संबंध में रोचक कथा है कि आज के ही दिन यमराज अपनी बहन यमुना के घर तिलक लगाने के लिए गए थे। वहां पर उनकी बहन ने उनका बहुत अधिक सत्कार किया तो प्रसन्न होकर यमराज ने

उन्हें वरदान दिया कि यम द्वितीया के दिन जो भाई-बहन साथ-साथ विश्राम घाट मथुरा में यमुना में स्नान करेंगे उन्हें मोक्ष मिलेगा तथा उन्हें यमदूत परेशान नहीं करेंगे।

इसी के आधार पर आज मथुरा के विश्राम घाट पर विभिन्न आयु वर्ग के भाई बहन ने साथ साथ यमुना में स्नान

किया। यह स्नान वैसे तो शनिवार की आधी रात बाद ही शुरू हो गया था किंतु सबसे अधिक भीड़ सुबह 8 बजे से 11 बजे के बीच थी।

जिला प्रशासन ने अधिक भीड़ के समय लोगों को स्नान के लिए टुकड़ियों में भेजा। तीर्थयात्रियों ने स्नान के बाद यमुना किनारे स्थित धर्मराज मन्दिर में पूजा अर्चना भी की।

देवरिया से आये 70 वर्षीय वेद प्रताप एवं लगभग इसी आयु की उनकी बहिन सुनीता ने इसे सुखद अनुभव बताया, वहीं, हल्द्वानी से आए किशोर रवीश और उनकी बहन के लिए यह एक अनूठा अनुभव था। गुजरात से आए अधिकांश भक्त अपने साथ यमुना जल ले गए। घीसा पटेल ने बताया कि वे बड़ौदा में अपने घर पर जाकर धार्मिक आयोजन के साथ इस लोटो को खोलेंगे।

# उपचुनाव के बीच मुख्यमंत्री योगी अचानक दिल्ली पहुंचे

नई दिल्ली, 03 नवंबर। उत्तर प्रदेश में विधानसभा की 9 सीटों पर उपचुनाव होने हैं इसी बीच अचानक मुख्यमंत्री योगी आदित्यनाथ दिल्ली का दौरा कर रहे हैं। उपचुनाव की पूरी बागडोर संभाल रहे मुख्यमंत्री योगी दिल्ली पहुंचते ही यू.पी. सदन गए और फिर वहां से पीएम मोदी से मिलने के लिए निकले। सूत्रों के मुताबिक प्रधानमंत्री नरेंद्र मोदी से उनकी मुलाकात करीब सवा घंटे तक हुई। इस मुलाकात की कोई पुष्टा वजह तो सामने नहीं आई है लेकिन कयास लगाए जा रहे हैं कि योगी की सियासत से जुड़े मुद्दे पर दोनों नेताओं के बीच अहम बातचीत हुई होगी।

मुख्यमंत्री योगी की यह मुलाकात केवल प्रधानमंत्री तक ही सीमित नहीं रही। प्रधानमंत्री से मुलाकात के बाद वे भाजपा के राष्ट्रीय अध्यक्ष जेपी नड्डा से मिलने पहुंचे। नड्डा से मुलाकात पर सियासी गलियारों में इस बात की चर्चा है कि दोनों नेताओं के बीच उपचुनाव और पार्टी संगठन के मुद्दों पर चर्चा हो सकती है।

वहीं सीएम योगी आज रात गृह मंत्री अमित शाह से भी मिलने वाले हैं। सीएम योगी के अचानक दिल्ली दौरे से सियासी

■ प्रधानमंत्री नरेंद्र मोदी व राष्ट्रीय अध्यक्ष जेपी नड्डा से मुलाकात की।

■ योगी के अचानक दिल्ली दौरे से सियासी गलियारों में सरगमीं बढ़ गई है।

गलियारों में सरगमीं बढ़ गई है। इस मुलाकात के संदर्भ को लेकर कयास लगाने का सिलसिला जारी है।

सीएम योगी के दिल्ली दौरे की अहमियत इसलिए बढ़ गई है क्योंकि राज्य में मीरापुर (मुजफ्फरनगर), कुंदरकी (मुरादाबाद), गाजियाबाद, खैर (अलीगढ़), करहल (मैनपुरी), सीसामऊ (कानपुर), फूलपुर (प्रयागराज), कटेहरा (अंबेडकर नगर) और मझवां (मिर्जापुर) में उपचुनाव हो रहे हैं। सीएम के अचानक दिल्ली दौरे की संभावित वजहों में सबसे ज्यादा इसी की चर्चा है। माना जा रहा है कि चुनाव प्रचार को लेकर मंत्रणा के लिए सीएम योगी दिल्ली पहुंचे हैं।